

## पायलट्स का "रैस्क्यु ऑपरेशन" अमेरिकी सेना की सबसे बड़ी और एकमात्र उपलब्धि है युद्ध में

इस ऑपरेशन की सफलता केवल शौर्य व साहस की वीर गाथा नहीं, बल्कि मैचिंग टैकनॉलजी, अति कठिन व सख्त प्रशिक्षण का नतीजा है और ट्रेनिंग निरन्तर बेहतर से बेहतर और उन्नत की जाती है

-अंजन राय-

-राष्ट्रदूत दिल्ली ब्यूरो-

नई दिल्ली, 6 अप्रैल। वर्तमान ईरान युद्ध में अमेरिका अगर किसी एकमात्र जीत का दावा कर गर्व कर सकता है, तो एफ 15 ई विमान, जिसे ईरान ने गिराया था, के दो पायलटों को ईरान क्षेत्र से बचाना।

यह कहानी है साहस की, सुनियोजित बचाव एवं प्रशिक्षण मिशन, और वास्तविक समय की जमीनी ऑपरेशन में तकनीक के सटीक मेल की। अमेरिका ने इस बचाव मिशन में लगभग 200 सैनिकों और उन्नत विमान और हेलीकॉप्टरों के बेड़े को तैनात किया था। अमेरिकी सेना ने अपने सभी बचाव कर्मियों और उपकरणों को उच्च प्रयास में लगा दिया, ताकि अपने दो सदस्यों को सुरक्षित वापस लाया जा सके।

ये परिणाम केवल साहसी जमीनी ऑपरेशन या भाग्य से नहीं मिले हैं, बल्कि ये वर्षों के कठिन और सघन प्रशिक्षण का परिणाम है। पक्के तौर पर

- इस रैस्क्यु ऑपरेशन का मूल सिद्धांत है, अगर आप अमेरिकी सेना के किसी मिशन पर हैं, तो अमेरिकी सेना आपको भूलेगी नहीं, अकेला छोड़कर नहीं आएगी, बल्कि अपनी पूरी ताकत झोंक देगी, आपका रैस्क्यु करके, वापस लाने में।
- वर्तमान मिशन में अमेरिकी पायलट्स को एक सिग्नल भेजने का उपकरण दिया हुआ था, जो लगातार उनके लोकेशन की सूचना अमेरिका की सेना को भेजता रहा।
- सिग्नल प्राप्त होते ही, "रैस्क्यु टीम" रवाना हुई, इन लोकेशन पहुँचने के लिए।
- पायलट तो आसानी से सुरक्षित निकाल लिया गया, पर, दूसरा अफसर जो अमेरिका की सेना में कर्नल था, सिग्नलिंग विशेषज्ञ था, 7000 फीट ऊँची पहाड़ी पर चढ़ गया तथा अड्डालीस घंटे इस पहाड़ी पर घने पेड़ों के बीच में छुपता-छुपाता रहा। उसके पास केवल एक पिस्तौल थी तथा ट्रेकिंग उपकरण थे उसकी लोकेशन की स्थिति क्षण प्रति क्षण अमेरिकी सेना को भेजने के लिए।
- मिशन के अंतर्गत ईरान के फील्ड पर दो हेलिकॉप्टर व कुछ हवाई जहाज तैनात थे, दोनों वायु सेना के अफसरों को तुरंत ईरान से बाहर ले जाने के लिए।

नहीं कहा जा सकता कि भारतीय बलों के पास भी समान बचाव मिशन और

प्रशिक्षण उपलब्ध है। (शेष अंतिम पृष्ठ पर)

## 'राहुल गांधी के कहने पर खेड़ा ने फर्जी पासपोर्ट पेश किया है'

असम के मुख्यमंत्री हिमंता बिस्वा सरमा ने पवन खेड़ा को इस दुस्साहस पर जेल भेजने की धमकी दी

-श्रीनंद झा-

-राष्ट्रदूत दिल्ली ब्यूरो-

नई दिल्ली, 6 अप्रैल। असम में मतदान से कुछ दिन पहले, चुनावी मुकामला दिन-ब-दिन व्यक्तिगत होता जा रहा है, जिसके केंद्र में असम के मुख्यमंत्री हेमंत बिस्वा सरमा हैं। वर्तमान मुख्यमंत्री ने इन आरोपों का खण्डन किया है कि उनकी पत्नी रिकी भुइयाँ के पास तीन पासपोर्ट (यूएई, मिश्र और एंटिगुआ-बारबडोस), दुबई में दो संपत्तियाँ और अमेरिका में शेल कंपनियाँ हैं।

जहाँ तक सरमा का प्रश्न है, उन्होंने कांग्रेस के दोनों नेताओं, पवन खेड़ा और गौरव गोर्गोई, पर हमला किया, जिन्होंने रविवार को यह आरोप लगाया था कि गोर्गोई के पास लंदन में एक संपत्ति है। इससे पहले, उन्होंने गोर्गोई की पत्नी एलिजाबेथ कोलबर्न के पाकिस्तानी आईएसआई के साथ कथित संबंधों को निशाना बनाया था। खेड़ा के बारे में,

- असम का चुनाव प्रचार कटुता के निम्नतम स्तर पर पहुँच गया है।
- हिमंता ने गौरव गोर्गोई की पत्नी की पाकिस्तान लिंक की बात दोहराई, पर, अपनी पत्नी रिकी भुइयाँ के पास तीन पासपोर्ट होने के आरोप पर जोरदार बचाव किया।
- इधर कांग्रेस लगातार आरोप लगा रही है कि हिमंता और उनकी पत्नी के विदेशों में व्यवसायिक हित हैं। कांग्रेस ने चेतावनी दी, अगर ऐसा नहीं है तो हिमंता जाँच का सामना करने से क्यों डरते हैं?

असम के मुख्यमंत्री ने कहा कि राहुल गांधी ने खेड़ा को उनकी पत्नी (रिकी भुइयाँ) से संबंधित नकली पासपोर्ट दस्तावेज प्रस्तुत करने के लिए तैनात किया है। सरमा ने कहा, "इसके लिए वे (खेड़ा) जेल जाएंगे।"

सोमवार को विवाद और बढ़ गया, जब गोर्गोई ने रिकी भुइयाँ के खिलाफ "भगवद गीता की शपथ" के तहत

आरोप दोहराए और सरमा को भी ऐसा करने (गीता की शपथ लेने) की चुनौती दी। राहा में एक चुनावी रैली को संबोधित करते हुए गोर्गोई ने मुख्यमंत्री से पूछा: "क्या आपकी पत्नी के पास दुबई के लिए गोल्डन वीजा है? क्या आप या आपके परिवार के सदस्य वहाँ संपत्ति के मालिक हैं? क्या आपके

## 'पुडुचेरी का पूर्ण राज्य बनाएंगे'

पहली बार वोट डाल रहे युवा मतदाताओं से की गई बातचीत में शिक्षा व रोजगार के प्रति युवा वर्ग की चिंता उभरकर सामने आई

-जाल खंबाता-

-राष्ट्रदूत दिल्ली ब्यूरो-

नई दिल्ली, 6 अप्रैल। लोकसभा में विपक्ष के नेता राहुल गांधी ने सोमवार को पुडुचेरी केंद्र शासित प्रदेश को पूर्ण राज्य का दर्जा देने का वादा किया।

लॉस्येट में एक जनसभा को संबोधित करते हुए उन्होंने कहा कि भाजपा ने राज्य का दर्जा देने का वादा किया था, लेकिन उसने इसे पूरा नहीं किया। उन्होंने कहा कि भाजपा राज्य को रिमोट कंट्रोल से चलाती है और राज्यपाल केवल लोगों की इच्छा को दरकिनार करने का माध्यम है। क्षेत्रीय नेताओं को किनारे किया गया है और

उन्होंने कहा कि भाजपा राज्य को रिमोट कंट्रोल से चलाती है और राज्यपाल केवल लोगों की इच्छा को दरकिनार करने का माध्यम है। क्षेत्रीय नेताओं को किनारे किया गया है और

## रक्षा निर्यात 38 हजार करोड़ रूपए के पार पहुँचा

-जाल खंबाता-  
-राष्ट्रदूत दिल्ली ब्यूरो-  
नई दिल्ली, 6 अप्रैल। रक्षा मंत्रालय के आंकड़े दिखाते हैं कि भारत के रक्षा निर्यात 2025-26 में 38,424 करोड़ तक पहुँच गए, जो अब तक का सबसे उच्च स्तर है।

यह 2016-17 के 1,522 करोड़ से लगभग 25 गुना वृद्धि है, जो पिछले दशक में रक्षा निर्यात में तेज विस्तार को दर्शाता है।

निर्यात की प्रवृत्ति में मामूली उतार-चढ़ाव के बावजूद लगातार वृद्धि

- यह अब तक का सबसे उच्चतम स्तर है, भारतीय हथियारों का सबसे बड़ा खरीददार म्यांमार है।

देखी गई है। रक्षा निर्यात 2018-19 में पहली बार 10,000 करोड़ के पार गया। महामारी के वर्षों में थोड़ी गिरावट आई, और 2021-22 से निर्यात तेजी से बढ़ने लगा। केवल 2023-24 से 2025-26 के बीच निर्यात 21,083 करोड़ से बढ़कर 38,424 करोड़ हो गया, जो भारतीय निर्यात रक्षा उपकरणों और प्रणालियों की बढ़ती मांग को दर्शाता है।

2016-2025 के बीच भारत के (शेष अंतिम पृष्ठ पर)

## 'क्या चुनाव से पहले एक और पहलगाम ब्लूप्रिंट तैयार है भाजपा के पास'

प.बंगाल की मुख्यमंत्री ममता बनर्जी ने पाकिस्तान के रक्षामंत्री ख्वाजा आसिफ के कोलकाता पर हमले के बयान और उस पर भाजपा की चुप्पी को लेकर सवाल उठाया

-जाल खंबाता-

-राष्ट्रदूत दिल्ली ब्यूरो-

नई दिल्ली, 6 अप्रैल। चुनावों से पहले एक चौकाने वाले राजनीतिक हमले में, पश्चिम बंगाल की मुख्यमंत्री और तृणमूल कांग्रेस की नेता ममता बनर्जी ने सवाल उठाया कि क्या भाजपा के पास चुनाव से पहले "एक और पहलगाम हमले" का कोई "ब्लूप्रिंट तैयार" है। भाजपा ने कहा कि तृणमूल प्रमुख की टिप्पणी अल्पसंख्यक वोट बैंक के तुष्टिकरण के लिए थी। भाजपा ने बंगाल की सतारूड पार्टी को "हिंदू-विरोधी" बताया।

एक जनसभा को संबोधित करते हुए, बनर्जी ने पाकिस्तान के रक्षा मंत्री ख्वाजा आसिफ की कोलकाता पर हमला करने की धमकी का उल्लेख किया और सवाल किया कि प्रधानमंत्री नरेन्द्र मोदी, जिन्होंने कल उत्तर बंगाल के कूचबिहार में रैली को संबोधित किया, ने इस धमकी पर प्रतिक्रिया क्यों नहीं दी।

उन्होंने कहा, "पाकिस्तान के रक्षा

- मुख्यमंत्री ममता बनर्जी ने एक सभा में कहा कि पाक रक्षामंत्री ख्वाजा आसिफ कोलकाता पर हमला करने की धमकी देते हैं और कूच बिहार में रैली कर रहे मोदी क्यों इस पर कुछ नहीं बोले, क्या चुनाव से पहले एक और पहलगाम की तैयारी है।
- बनर्जी ने भाजपा पर निशाना साधते हुए कहा, अगर कोई कोलकाता को निशाना बनाने की बात करेगा तो हम भारतीय चुप नहीं बैठेंगे, आप चुप बैठिए।
- ममता बनर्जी के इस चौकाने वाले आरोप भाजपा प्रवक्ता ने पलटवार किया और कहा कि अल्पसंख्यकों को खुश करने के लिए ममता बनर्जी पहलगाम नरसंहार को स्क्रिप्ट कह रहीं हैं जिसमें पाक आतंकियों ने हिंदुओं की हत्या की थी।

मंत्रों ने कहा था कि वे कोलकाता को निशाना बनाएंगे। नरेन्द्र मोदी ने क्यों नहीं कहा कि हम कड़ा कदम उठाएंगे? इसका कारण क्या है? क्या ब्लूप्रिंट तैयार है? चुनाव से पहले एक और पहलगाम?"

बनर्जी ने यह भी चेतावनी दी कि अगर दिल्ली बंगाल के लोगों को निशाना बनाती है, तो बंगाल जवाब देगा। उन्होंने प्रधानमंत्री को संबोधित करते हुये कहा, "अगर कोई कोलकाता को (शेष अंतिम पृष्ठ पर)

## नए वोटर्स के लिए पार्टी निष्ठा से ज्यादा महत्वपूर्ण हैं वादे और नतीजे

पहली बार वोट डाल रहे युवा मतदाताओं से की गई बातचीत में शिक्षा व रोजगार के प्रति युवा वर्ग की चिंता उभरकर सामने आई

-जाल खंबाता-

-राष्ट्रदूत दिल्ली ब्यूरो-

नई दिल्ली, 6 अप्रैल। असम 9 अप्रैल को होने वाले उच्च दौब वाले चुनाव की ओर बढ़ रहा है। युवा और पहली बार मतदान करने वाले मतदाताओं के लिए यह चुनाव केवल पार्टी निष्ठा का मामला नहीं, बल्कि परिणाम और युवाओं से जुड़े वादों को पूरा करने का विषय है।

प्रतिष्ठित कंटेंट यूनिवर्सिटी में, जिसने अकादमिक, उद्यमिता और राजनीति के क्षेत्रों में कई महत्वपूर्ण व्यक्तित्व दिए हैं, छात्रों ने रोजमर्रा की उन समस्याओं के बारे में बताया, जो उनके भविष्य को आकार देती हैं।

दूसरे वर्ष के राजनीति विज्ञान के छात्र मयूर प्रतिम बर्मन के लिए समस्या घर से शुरू होती है। उन्होंने सभी कैम्पस की चिंता को साझा करते हुए कहा, "कॉर्टन कॉलेज विश्वविद्यालय बन

- राज्य के प्रतिष्ठित कॉर्टन कॉलेज के द्वितीय वर्ष के छात्र मयूर प्रतिम बर्मन ने कहा कई छात्र खेलों व टैकनॉलजी में अच्छा काम करते हैं पर उन्हें पर्याप्त अवसर नहीं मिलते हैं।
- शिक्षा विभाग अनुभिता चक्रवर्ती ने कहा, हालांकि वे आरक्षण के खिलाफ नहीं हैं, लेकिन जो विद्यार्थी शिक्षा में अच्छा प्रदर्शन करते हैं उन्हें बेहतर अवसर मिलने चाहिए।
- पहली बार वोट डाल रहे हाजी जमान ने कहा, जो भी जीते उसे शिक्षा व विकास के लिए काम करना चाहिए। पूर्व सरकारों ने जो गलतियाँ कीं वे दोहराई नहीं जानी चाहिए।

गया, लेकिन बुनियादी ढांचे में अभी सुधार की जरूरत है। शिक्षा का विकास होना चाहिए। सीमित अवसरों के कारण छात्र पिछड़ जाते हैं।

उन्होंने आगे कहा, "खेल और

अपनी प्रतिभा वाले क्षेत्र में बढ़ सकें और सफल हो सकें।"

शिक्षा विभाग की अनुभिता चक्रवर्ती ने कहा कि सामान्य वर्ग की छात्रा होने के कारण, उन्हें प्रवेश प्रक्रिया में चुनौतियों का सामना करना पड़ता है। हालांकि वे आरक्षण के खिलाफ नहीं हैं, लेकिन उचित मानना है कि सरकार को यह सुनिश्चित करना चाहिए कि अच्छे प्रदर्शन वाले छात्रों को भी "निष्पक्ष अवसर" मिले। उन्होंने नीतियों के कार्यान्वयन में संतुलन और न्याय की जरूरत पर जोर दिया।

अन्य छात्रों, जैसे निशांत घोष, के लिए चिंताएँ व्यापक, लेकिन आपस में जुड़ी हुई हैं। उन्होंने कहा, "धर्म यहाँ कोई मुद्दा नहीं होना चाहिए हम बेहतर रोजगार चाहते हैं, ताकि युवाओं को राज्य छोड़ना न पड़े। शिक्षा पर विशेष ध्यान देने की जरूरत है। सभी नए (शेष अंतिम पृष्ठ पर)

## लगातार दूसरे दिन पाकिस्तान सीमा पर सात करोड़ रूपए की हेरोइन मिली

श्रीगंगानगर, 6 अप्रैल (निस)। भारत-पाकिस्तान बॉर्डर पर सोमवार को दूसरे दिन एक बार फिर हेरोइन मिली है। यहाँ भारत-पाकिस्तान बॉर्डर से सटे एक खेत में तीन पैकेट हेरोइन मिली, जिसका वजह करीब डेढ़ किलो है।

- सुरक्षा एजेंसियों ने सीमा पर ड्रोन रोधी सतर्कता बढ़ाई।

हेरोइन की कीमत सात करोड़ रुपये आंकी गई है। बीएसएफ और पुलिस टीम ने तुरंत मौके पर पहुँचकर कार्रवाही शुरू कर दी। पूरे इलाके में सच अभियान चलाया गया।

प्रारंभिक जांच में आशंका जताई जा रही है कि यह खेप भी पाकिस्तान की तरफ से ड्रोन के जरिए गिराई गई है। इससे पहले रविवार को करणपुर बॉर्डर क्षेत्र में बीएसएफ और पुलिस ने संयुक्त (शेष अंतिम पृष्ठ पर)

## असम की राजनीति में सदा से प्रभावशाली, नम्बर दो पोजिशन पर रहे हैं हेमंत बिस्वा सरमा

पर, उनकी हृदय की नम्बर एक बनने की छुपी हुई महत्वाकांक्षा पूरी हुई 2021 में जब भाजपा ने उन्हें मु.मंत्री पद सौंपा तथा भाजपा के पुराने विश्वासी मु.मंत्री सरबानंद सोनोवाल को मु.मंत्री पद से हटने का आदेश दिया गया

-जाल खंबाता-

-राष्ट्रदूत दिल्ली ब्यूरो-

नई दिल्ली, 6 अप्रैल। असम चुनाव 2026 हिमंता बिस्वा सरमा की परीक्षा है। हालांकि वह 1990 के दशक से असम की राजनीति में सक्रिय और बहुत दिखाई देने वाले नेता रहे हैं, यह चुनाव उनके लिए विशेष महत्व रखता है, क्योंकि इस बार वह सत्ता में हैं और पार्टी का चेहरा भी है। भाजपा की पिछली दो जीतों का श्रेय भी बड़ी हद तक उन्हें दिया गया था। लेकिन 2016 में वे भाजपा में नए शामिल हुए थे, जिससे भाजपा की पहली जीत के बाद सर्वानंद सोनोवाल को मुख्यमंत्री बनाया गया था और 2021 में उनकी अगुवाई में पार्टी ने चुनाव लड़ा। उस समय हिमंता ने

- 2021 के बाद मु.मंत्री हेमंत बिस्वा सरमा ने पाँच साल अपने आपको "प्रोजेक्ट" करने में लगाया कि अब वे पार्टी के रणनीतिज्ञ व "बैकस्ट" राजनीतिज्ञ ही नहीं, बल्कि मु.मंत्री का चेहरा हैं तथा प्रशासन की धुरी हैं अतः 2026 का वर्तमान चुनाव उनके लिए अग्नि परीक्षा है।
- अभी तक तो यह ही लग रहा है कि वे अग्नि परीक्षा में पूरी तरह सफल होकर निकल आएंगे। पर, नॉर्थ-ईस्ट व नेपाल की भांति, युवा पीढ़ी, सबसे अधिक निर्णायक भूमिका निभाएंगी राजनीति की दिशा का चयन करने में और क्या सरमा युवा पीढ़ी की सोच व आकांक्षाओं से भी उतनी अच्छी तरह परिचित हैं जैसा कि पुराने राजनीतिज्ञ और पीढ़ी के व्यक्तित्व से परिचित थे? इस प्रश्न का भी निर्णय हो जाएगा, चुनाव में।

चुनाव भी नहीं लड़ा था, बल्कि पार्टी की जीत के बाद उन्होंने मुख्यमंत्री पद संभाला।

लेकिन इस बार वे मैदान में हैं। पूरे पांच साल के कार्यकाल के बाद, वे भाजपा के लिए हार्दिक की कोशिश कर रहे हैं, लेकिन उससे भी बढ़कर, वे यह

राजनीतिक और व्यक्तिगत संदेश देना चाहते हैं कि वे केवल बैक-रूम नेता नहीं, बल्कि विजेता हैं। वर्ष 2026 में उनके लिए दौब हमेशा से अधिक ऊँचे हैं।

जब पूर्व असम मुख्यमंत्री और कांग्रेस के वरिष्ठ नेता हितेश्वर सैकिया

1980 के असम आंदोलन के बाद युवा नेताओं को पार्टी में लाने की कोशिश कर रहे थे, उन्होंने अपना आदमी हिमंता बिस्वा सरमा में पाया। उस समय एक युवा छात्र नेता के रूप में, सरमा ने कैम्पस राजनीति में नाम कमा लिया था और वे प्रभावशाली "ऑल असम स्टूडेंट्स

यूनियन" से जुड़े थे। 1991 में कांग्रेस में शामिल होने और 2015 में छोड़ने तक, वे सक्रिय, और बाद में तरुण गोगोई, दोनों के लिए एक भरोसेमंद, सक्रिय नेता बने रहे। सरमा ने वित्त, स्वास्थ्य, लोक निर्माण जैसे महत्वपूर्ण मंत्रालयों के मंत्री रहे

और प्रमुख सरकारी योजनाओं को संचालित किया।

लेकिन वे हमेशा नंबर 2 ही रहे। वे एक ऐसे व्यक्ति थे, जिस पर शीर्ष नेताओं का भरोसा था। वे एक ऐसे व्यक्ति थे, जो काम पूरा करता था। भरोसेमंद सहायक, लेकिन जनरल या प्रमुख नहीं। वे उभरे, बढ़े, लेकिन शीर्ष तक नहीं पहुँचे।

जब 2011 विधानसभा चुनावों के बाद तरुण गोगोई का स्वास्थ्य बिगड़ने लगा, तो सरमा ने स्पष्ट रूप से मुख्यमंत्री बनने की महत्वाकांक्षा जताई। जब उन्हें यह स्पष्ट हुआ कि गोगोई अपने बेटे को प्राथमिकता देंगे, न कि उन्हें, तो उन्होंने कांग्रेस छोड़ दी। (शेष अंतिम पृष्ठ पर)

## राजस्थान में तेज बारिश, आंधी व ओलावृष्टि की चेतावनी

जयपुर, 06 अप्रैल। प्रदेश में पश्चिमी विक्षोभ के प्रभाव से मौसम में बदलाव दर्ज किया गया है। सोमवार को चूरू और श्रीगंगानगर सहित, कुछ शहरों में हल्की से मध्यम बारिश हुई, जबकि अधिकांश क्षेत्रों में मौसम शुष्क रहने से तापमान में बढ़ोतरी दर्ज की गई।

मौसम विज्ञान केन्द्र जयपुर के निदेशक राधेश्याम शर्मा ने बताया कि

- किसानों को फसल व अनाज सुरक्षा स्थल पर या ढक्कर रखने की सलाह।

जोधपुर, बीकानेर, अजमेर, जयपुर संभाग तथा शेखावाटी क्षेत्र में नया मजबूत पश्चिमी विक्षोभ सक्रिय हुआ है। इसके प्रभाव से मंगलवार को इन क्षेत्रों के साथ, भरतपुर, कोटा और उदयपुर संभाग के कुछ भागों में मेघगर्जन, 50-60 किमी प्रति घंटे की रफ्तार से तेज (शेष अंतिम पृष्ठ पर)

## विचार बिन्दु

उत्साह से बढ़कर कोई दूसरा बल नहीं है, उत्साही मनुष्य के लिए संसार में कोई भी वस्तु दुर्लभ नहीं है। -वाल्मीकि

## क्या ईरान दूसरा वियतनाम बनेगा?

**28** फरवरी 2026 को इजराइल और अमेरिका ने अचानक ईरान पर आक्रमण कर दिया। प्रारंभ में ऐसा लगता था कि यह युद्ध दो-चार दिन में समाप्त हो जाएगा और ईरान समर्पण कर देगा, किंतु 37 दिन के बाद भी युद्ध की तीव्रता में कोई कमी नहीं आई है। ईरान लगातार अमेरिकी सैन्य ठिकानों और इजरायल पर मिसाइलें दाग रहा है। अमेरिका के लगभग 15 सैनिक मारे गए हैं और 500 के लगभग घायल हुए हैं। अमेरिका के राष्ट्रपति ट्रंप द्वारा प्रतिदिन विरोधाभासी बयान दिए जा रहे हैं। कभी वह स्वयं को विजेता घोषित करते हुए युद्ध विराम की बात करते हैं तो कभी ईरान को पाषाण युग में पहुंचाने की धमकी देते हैं।

हाल ही में अमेरिका के तीन फाइटर जेट विमान, ईरान ने मार गिराए। एक विमान का मलबा गिरने पर अमेरिका ने रेस्क्यू ऑपरेशन चलाकर जैसे-तैसे उसके दोनों पायलटों को बचा लिया। अमेरिका द्वारा हॉर्मूज स्ट्रेट को खोलने के लिए दिया गया 10 दिन का अल्टीमेटम मंगलवार को समाप्त हो रहा है। उसके बाद, किस प्रकार का हमला पुनः किया जाता है, यह देखना होगा। यह तो स्पष्ट हो ही चुका है कि ईरान हार मानने वाला नहीं है और बावबारी का मुकाबला लगातार अमेरिका से कर रहा है। यही नहीं, अब तो उसने इजरायल के सुरक्षा कवच को भेदते हुए उसके कई ठिकानों पर ताबडतोड़ बमबारी भी की है, जिससे उसे बहुत क्षति पहुंची है। इजरायल-अमेरिका और ईरान के युद्ध को देखते हुए तो ऐसा लगने लगा है कि कहीं इस युद्ध का भी हथ अमेरिका-वियतनाम युद्ध जैसा तो नहीं होगा? यह उल्लेखनीय है कि अमेरिका-वियतनाम का संघर्ष 1955 से 1975 तक यानि लगभग 20 वर्ष तक चला और अंततः अमेरिका को खाली हाथ अपने सैनिकों को वापस बुलाना पड़ा। इस अवधि में जहां लाखों वियतनामियों की जान गई वहीं 60000 अमेरिकी सैनिकों की भी मृत्यु हुई।

ईरान पर हमला करने का अमेरिकी बहाना, ईरान को परमाणु बम बनाने से रोकना और वहां पर सत्ता परिवर्तन करके अपनी पसंद के लोगों को सत्ता में बिठाना था। यही गलती अमेरिका ने वियतनाम युद्ध के समय भी की थी। हाल ही में जब हम वियतनाम गए, तो वहां हमें बताया गया कि अमेरिका को सबसे बड़ी गलती यह थी कि उसने यह मान लिया कि उसकी लडाईं वियतनाम की सेना से है। वह भूल गया कि वास्तव में अमेरिका की लडाईं वियतनाम के लोगों के खिलाफ थी।

लगभग वैसे ही स्थिति इस युद्ध में ईरान की है। ईरान की अधिकांश आबादी पूरी मजबूती के साथ वहां के शासकों के साथ खड़ी हुई है और किसी भी हद तक जाने के लिए तैयार है। इसके विपरीत, अमेरिका के बहुसंख्यक लोग ट्रंप के युद्ध के इस निर्णय के साथ खड़े हुए दिखाई नहीं दे रहे हैं। ट्रंप का विरोध लगातार अमेरिका के प्रत्येक राज्य में बढ़ता जा रहा है। एक सर्वेक्षण के अनुसार ट्रंप के युद्ध के निर्णय के साथ 35 प्रतिशत लोग हैं और 65 प्रतिशत लोग उससे असहमत हैं। यह सर्वेक्षण तथ्य है कि जब तक देश की सारी जनता सरकार के पीछे नहीं खड़ी हो, तब तक किसी भी युद्ध में अधिक समय तक टिके रहना सरल नहीं है, चाहे आपके पास कितनी भी अधिक सैन्य शक्ति क्यों न हो। इस समय, ईरान को परोक्ष रूप से रूस और चीन का समर्थन मिल रहा है, किंतु ईरान की स्वयं की भी जबरदस्त सैन्य शक्ति का प्रदर्शन इस युद्ध में हुआ है। ऐसा विश्वास ही देखने में आता है कि किसी देश के सर्वोच्च नेता एवं उसके साथ 40 प्रतिशत बड़े नेताओं और सैन्य अधिकारियों को युद्ध के प्रारंभ में ही मार दिए जाने के बाद भी देश के मनोबल में कोई अंतर नहीं आए। ऐसा ही ईरान के साथ हुआ है। यही नहीं, वह अपनी ही तीव्रता के साथ ही अमेरिका के खाड़ी देशों में स्थित सैन्य ठिकानों पर मिसाइलें दाग कर उन्हें नष्ट करने का भी लगा हुआ है। ईरान द्वारा इजरायल में भी कई महत्वपूर्ण इमारतों पर बमबारी की गई है जिसमें अनेक नागरिक हताहत हुए हैं।

इस समय, अमेरिका की ऐसी स्थिति सांप-छल्लूदार वाली हो गई है। वह न आगे बढ़ सकता है न पीछे जा सकता है। अब वह इस स्थिति से उबरने का बहाना ढूंढ रहा है। पहले अमेरिका ने हॉर्मूज जल डमरूमध्य पर कब्जा करने की बात कही थी, किंतु इस बारे में वह कुछ कर नहीं पाया और निरंतर इस पर ईरान का अधिकार बना हुआ है। वह जिस देश को चाहे, उसके तेल वाहक जहाजों को जाने दे रहा है और जिसे नहीं चाहता उसे रोक रहा है। हॉर्मूज स्ट्रेट बंद होने से अमेरिका में गैस की कीमतें लगभग 30 प्रतिशत बढ़ गई हैं। गैस के दाम 3 डॉलर प्रति गैलन से बढ़कर 4 डॉलर के अधिक हो गए हैं। इसके कारण अमीरी की लोगों में काफी गुस्सा है। अमेरिका को NATO देशों का जो साथ मिलना अपेक्षित था, वह नहीं मिल रहा है। अमेरिकी लोग यहां तक कहने लगे हैं कि इस युद्ध में इजरायल का साथ देकर अमेरिका ने बहुत बड़ी गलती की है। ईरान के बंकरों में जो मिसाइलें रखी हुई हैं, उनको जो नुकसान हुआ उसे ठीक कर लिया गया है। यह इससे भी स्पष्ट होता है कि ईरान के हमले में कोई कमी नहीं आई है।

इस बीच इजरायल ने लेबनान में भी बहुत नुकसान पहुंचाया है। वहां कई नागरिक मारे गए हैं। ऐसा लगता है कि अमेरिका और इजरायल ने ईरान के निवासियों को तबाह करने का निर्णय ले रखा है। इजरायल-अमेरिका की लडाईं अब केवल ईरान के विरुद्ध लडाईं नहीं रह गई है, बल्कि कई लोग इसे मानवता के विरुद्ध लडाईं मान रहे हैं। सोशल मीडिया पर निर्दोष नागरिकों विशेषकर महिलाओं और बच्चों के मारे जाने के वीडियो प्रसारित हो रहे हैं। ईरान अब यह कह रहा है कि वह युद्ध को तभी रोकेंगा जब अमेरिका में सत्ता परिवर्तन हो जाएगा। यह उल्लेखनीय कि अमेरिका ने ईरान में सत्ता परिवर्तन के उद्देश्य से उस पर आक्रमण किया था लेकिन अब स्थिति ठीक उलट होती दिखाई दे रही है। ट्रंप ने बौखलाहट में सेना के मुखिया और अर्दानी जनरल को हटा दिया है। एफबीआई के मुखिया कायस पटेल को हटाने की भी खबरें आ रही हैं।

विश्व का जनमत भी धीरे-धीरे अमेरिका के विरुद्ध होता जा रहा है। निर्दोष, निरपराध ईरान और लेबनान के लोगों पर जिस प्रकार का कहर बरपाया जा रहा है, उसे किसी भी दृष्टि से न्यायोचित नहीं ठहराया जा सकता है। अंतरराष्ट्रीय कानून और संयुक्त राष्ट्र संघ तो पहले ही अपनी प्रासंगिकता वर्तमान समय में खो चुके हैं। ट्रंप के राष्ट्रपति रहते हुए वैसे भी, किसी कानून, नियम आदि की मर्यादा का पालन करने की अपेक्षा करना ही बेकार है। ईरान द्वारा सभी खाड़ी देशों को कहा जा रहा है कि उन्होंने अमेरिका को अपने यहां सैन्य ठिकाने बनाने की अनुमति देकर गलत काम किया है। जिस प्रकार से संयुक्त अरब अमीरात, सऊदी अरब, बहरीन, ओमान आदि देशों ने अमेरिका का साथ दिया और उसे सैन्य ठिकाने अपने यहां बनाने दिए, उसकी कीमत वे अब चुका रहे हैं। ईरान इन देशों को इस्लाम विरोधी भी सिद्ध करने में लगा हुआ है।

अपने वाले समय में अमेरिकी, इजरायली और यहां तक कि उनके समर्थन में आए देशों के नागरिक ईरान का निशाना बन सकते हैं। अमेरिकी दूतावासों एवं वहां की बड़ी-बड़ी कंपनियों की इमारतों पर भी हमले होने की आशंका बनी रहेगी। कुल मिलाकर, विश्व आतंक का पतन में रहेगा। जिनका लंबा यह युद्ध चलेगा उतनी ही अमेरिका के लिए स्थिति विकट होती चली जाएगी। हो सकता है, यह वियतनाम युद्ध की तरह भले ही 20 वर्षों तक न चले किंतु तब भी इतना नुकसान तो दोनों पक्षों को हो ही चुका होगा जिसकी भरपाईं आने वाले कई सालों तक नहीं हो पाएगी।

अमेरिका के मध्यवर्धि चुनाव में रिपब्लिकन पार्टी के हारने की आशंका है। इसके बाद यह भी संभव है कि रिपब्लिकन पार्टी के अंदर से ही ट्रंप को राष्ट्रपति पद से हटाने की आवाज उठे। ट्रंप की बड़ी गलती यह हुई कि उसने देश को चलाने में और कंपनी को चलाने में अंतर करना नहीं समझा। वह एक सफल उद्योगपति और व्यवसायी अवश्य रहा होगा किंतु अमेरिका जैसे महत्वपूर्ण बड़े राष्ट्र के राष्ट्रपति के रूप में उसका चुनाव जाना विश्व की पूरी राजनीति के लिए संकट की स्थिति उत्पन्न करने वाला सिद्ध हो रहा है। यह देखना दिलचस्प होगा कि कैसे अमेरिका वर्तमान स्थिति से बाहर निकलता है और कैसे इस युद्ध पर विराम लगता है? युद्ध बंद होने के बाद भी ईरान की ओर से अमेरिका इजरायल पर आक्रमण कम होंगे, इसकी संभावना कम है।

इजरायल के प्रधानमंत्री नेतन्याहु भी पिछले चुनाव में सत्ता से बाहर होते-होते बचे थे। उनके विरुद्ध, देश में बहुत बड़े स्तर पर प्रदर्शन हुए थे, किंतु संघर्ष के समय इजरायल के नागरिक, नेताओं से नाराजगी के बावजूद प्रधानमंत्री के निर्णय का विरोध नहीं कर रहे हैं। इसका अर्थ यह नहीं है कि वे नेतन्याहु के समर्थक बन चुके हैं।

इस युद्ध के कारण भारत में भी गैस सिलेंडर और तेल की कमी दिखाई देने लगी है। गैस सिलेंडर की कीमत 3000 तक पहुंच गई है। ऊर्जा की कमी के कारण कई कल कारखाने की बंद हो गए हैं। मजदूर बेरोजगार हो गए हैं जिसके कारण वे उत्तर प्रदेश और बिहार की ओर पलायन कर रहे हैं। यदि यह स्थिति लंबे समय तक बनी रहती तो हजारी-लाखों लोगों के समक्ष जीवन यापन का भी संकट उत्पन्न हो जाएगा।

भारत को प्रारंभ से नैतिकता के आधार पर अमेरिकी हमले का विरोध करना चाहिए था जो उसने नहीं किया। अमेरिका द्वारा ईरान पर हमला उसके अंतरिक मामलों में दखल ही था। भारत जैसे बड़े प्रजातांत्रिक देश से यह अपेक्षा की जाती है कि वह सच का साथ दे, किंतु भारत ने अमेरिका को नाराज न करने के लिए चुपि साध ली। यहां तक कि ईरान के सुप्रीम नेता और 40 अन्य की हत्या की भी निंदा नहीं की।

जब वियतनाम जैसा छोटा देश 20 वर्षों तक अमेरिका से संघर्ष करके, उसे अंततः वहां से वापस लौटने के लिए मजबूर कर सकता है तो फिर ईरान जैसे देश को हारना सरल नहीं है। वियतनाम युद्ध समाप्त होने के 50 सालों बाद भी वहां की पीड़ितों अभी तक युद्ध के दुष्परिणाम घुगत रही है। यही हाल जापान के हिरोशिमा और नागासाकी के लोगों का हुआ जिन पर अमेरिका ने 1945 में परमाणु बम गिराया था। दोनों पक्षों को सद्बुद्धि आए और वे यह संघर्ष बंद करें, इसकी हम कामना ही कर सकते हैं।

-अतिथि सम्पादक, राजेश भागवत (पूर्व आई.ए.एस. अधिकारी)



गजेंद्र सिंह खीवसर

विश्वभर में हर वर्ष 7 अप्रैल को विश्व स्वास्थ्य दिवस मनाया जाता है। यह दिन हमें याद दिलाता है कि स्वास्थ्य मात्र व्यक्तिगत विषय नहीं, बल्कि सामाजिक, आर्थिक और नीतिगत प्राथमिकताओं का केंद्र है। विश्व स्वास्थ्य संगठन द्वारा निर्धारित इस वर्ष की थीम सार्वभौमिक स्वास्थ्य कवरेज के लिए वैश्विक कार्रवाई आज के समय की सबसे महत्वपूर्ण आवश्यकता है। यह थीम हमें एक ऐसी व्यवस्था विकसित करने के लिए प्रेरित करती है, जहाँ प्रत्येक नागरिक को बिना आर्थिक बोझ के गुणवत्तापूर्ण स्वास्थ्य सेवाएं सुलभ हैं।

राजस्थान जैसे विशाल, भौगोलिक रूप से विविध और सामाजिक रूप से बहुस्तरीय राज्य में सार्वभौमिक

स्वास्थ्य कवरेज सुनिश्चित करना एक चुनौतीपूर्ण, लेकिन संभव लक्ष्य है। मुख्यमंत्री श्री भजन लाल शर्मा के नेतृत्व में हमारी सरकार ने इस दिशा में स्वास्थ्य को केवल चिकित्सा सेवाओं तक सीमित न रखकर उसे जीवनशैली, पर्यावरण, ऊर्जा, पोषण और सामाजिक सुरक्षा से जोड़ते हुए एक समग्र दृष्टिकोण अपनाया है। सार्वभौमिक स्वास्थ्य की अवधारणा के अनुसार स्वास्थ्य सेवाएं केवल अस्पतालों और दवाइयों तक सीमित नहीं होनी चाहिए। स्वच्छ जल, पोषणयुक्त आहार, सुरक्षित कार्य वातावरण और प्रदूषण मुक्त जीवन से ही पूर्णतः स्वस्थ रहा जा सकता है।

मुख्यमंत्री भजन लाल शर्मा के नेतृत्व में राज्य ने स्वास्थ्य सेवाओं के विस्तार के साथ-साथ उन आधारभूत कारकों पर भी विशेष ध्यान दिया है, जो सीधे तौर पर जनस्वास्थ्य को प्रभावित करते हैं। ठामोण क्षेत्रों में किसानों को दिन में बिजली उपलब्ध कराने की पहल इसी सोच का उत्कृष्ट उदाहरण है। पूर्व में किसानों को रात्रि के समय सिंचाई करने के लिए बाध्य होना पड़ता था। अंधेरे में खेतों में काम करना, जहरीले जीवों का खतरा, अत्यधिक ठंड या गर्म के बीच कार्य उनके शारीरिक और मानसिक स्वास्थ्य के लिए हानिकारक था। अब 24 जिलों में दिन के समय बिजली उपलब्ध कराए जाने से न केवल कृषि उत्पादन में सुधार हुआ है, बल्कि

सार्वभौमिक स्वास्थ्य कवरेज की

दशा में हमारी सरकार ने चिकित्सा सेवाओं को सुलभ, सस्ती और प्रभावी बनाने के लिए कई महत्वपूर्ण कदम उठाए हैं। निःशुल्क दवा और जांच योजनाओं के माध्यम से आमजन को आर्थिक राहत प्रदान की गई है। स्वास्थ्य बोमा योजनाओं के विस्तार से गंभीर बीमारियों के उपचार का बोझ कम हुआ है। डिजिटल स्वास्थ्य सेवाओं के माध्यम से दूरस्थ क्षेत्रों में भी चिकित्सा सुविधाओं की पहुंच सुनिश्चित की जा रही है। मातृ एवं शिशु स्वास्थ्य के क्षेत्र में भी उल्लेखनीय सुधार हुए हैं। संस्थागत प्रसव को बढ़ावा, पोषण कार्यक्रमों का विस्तार और टीकाकरण अभियान को सुदृढ़ व्यवस्था में मातृ एवं शिशु मृत्यु दर में कमी लाने में महत्वपूर्ण भूमिका निभाई है। स्वास्थ्य केवल सरकारी योजनाओं से ही सुनिश्चित नहीं किया जा सकता। इसके लिए जनभागीदारी और जागरूकता भी उत्तरी ही आवश्यक है। स्वस्थ जीवनशैली अपनाकर प्रत्येक व्यक्ति की जिम्मेदारी है। संतुलित आहार, नियमित व्यायाम, योग, स्वच्छता और मानसिक संतुलन अच्छे स्वास्थ्य के आधार हैं। राजस्थान में आयुष्य पद्धतियों योग, आयुर्वेद और प्राकृतिक चिकित्सा को भी बढ़ावा दिया जा रहा है। इससे आमजन को दवाइयों पर निर्भरता कम होगी और प्राकृतिक व संतुलित जीवनशैली अपनाते हुए प्रेरित होंगे। यह दृष्टिकोण रोगों की

रोकथाम में भी अत्यंत प्रभावी है।

सार्वभौमिक स्वास्थ्य कवरेज का एक महत्वपूर्ण पहलू आर्थिक और सामाजिक सुरक्षा भी है। आर्थिक रूप से सक्षम व्यक्ति अपने स्वास्थ्य पर बेहतर ध्यान दे पाता है। किसानों को ऊर्जा के माध्यम से सशक्त बनाना, ग्रामीण क्षेत्रों में रोजगार के अवसर बढ़ाना और जीवन स्तर में सुधार करना अप्रत्यक्ष रूप से स्वास्थ्य को सुदृढ़ करते हैं। विश्व स्वास्थ्य संगठन की परिभाषा के अनुसार स्वास्थ्य मात्र बीमारी का अभाव नहीं, बल्कि एक समग्र शारीरिक, मानसिक और सामाजिक कल्याण की अवस्था है। इसी सिद्धांत को आधार बनाकर राज्य सरकार स्वास्थ्य सेवाओं के साथ-साथ जीवन की गुणवत्ता को बेहतर बनाने की दिशा में निरंतर कार्य कर रहे हैं।

मुख्यमंत्री भजन लाल शर्मा का लक्ष्य एक ऐसे राजस्थान का निर्माण करना है, जहाँ प्रत्येक नागरिक स्वस्थ, सुरक्षित और सशक्त हो। जहाँ किसान उजाले में आत्मविश्वास के साथ कार्य करें, जहाँ स्वच्छ ऊर्जा से पर्यावरण सुरक्षित हो और जहाँ स्वास्थ्य सेवाएं हर व्यक्ति तक समान रूप से पहुंचें। इसी समग्र दृष्टिकोण के साथ राजस्थान सबके लिए स्वास्थ्य के लक्ष्य की ओर बढ़ संकल्प के साथ आगे बढ़ रहा है।

-गजेंद्र सिंह खीवसर, स्वास्थ्य मंत्री, राजस्थान

## कभी फ़रियाद न करने वाले गधे पालिये, उनके गुणों को सराहिये और राजनीत में सक्रिय रहिये



प्रो. वीर बहादुर सिंह

कृशान चन्द्र लिखित इस सन्दर्भ में प्रकाशित दो पुस्तकें पढ़ी थी। एक का शीर्षक था :- 'एक गधे की आत्मकथा' और दूसरी का; 'गधे की वापिस'। ये संघर्ष में दो लेखक का मकसद क्या है यह पाठकगण विचार करते हैं। मेरा उद्देश्य तो केवल यह बताना है कि कुछ विचारशील और प्रकृतिप्रेमीजनों ने गधों पर काफी पहलु उपन्यास तक लिखे हैं। लेकिन यह विचार भी कभी न आये कि मैं उन्हें क्या समझता हूँ। और यदि वे हैं तो मुझे क्या आपत्ति, वे बने रहें। क्योंकि आगे लोग पढ़ेंगे कि गधे में अपने मालिक के हित में अगाध प्रतिभ्रम और सहनशीलता तो है ही, के अलावा अनेक गुण भी होते हैं। मनुष्यों में प्रेजिडेंट ट्रंप अकेले ऐसे शक्तिमान व्यक्ति हैं जो अनेक गुणों से परिपूर्ण हैं वे बिना किसी भयंकर कारण किसी भी राष्ट्र को हड़का सकते हैं, उसके व्यापार करने पर बंदिस लगा सकते हैं और अपना उदेश्य पूर्ण न होने की हालत में राष्ट्रों को आपस में लड़ाई करवा सकते हैं, भीषण युद्ध करवा सकते हैं, संकेशन लगाकर समूचे राष्ट्र की बर्बादी बिठा सकते हैं वे सर्वशक्तिशाली प्रतीत होते हैं। अनेक गुण संपन्न प्रेजिडेंट ट्रंप ने अपने दूसरे कार्यकाल में बिना किसी बात के पश्चिमी एशिया में बूहत पैमाने पर खतरनाक युद्ध छिड़वा दिया है। तो

मैंने अपने प्रोफेशनल काल में श्री

मैंने देखा कतिपय बुद्धिजीवियों ने मीडिया पर उन्हें 'पाल राष्ट्रपति' और गधा करार तक दे दिया, जो आंकलन में उचित नहीं बैठता, फिर भी यह उनकी अमेरिकन प्रजा का मामला है उस पर दूसरा कोई अन्यथा टिप्पणी कैसे कर सकता है? प्रेजिडेंट ट्रंप से मुझे कोई लेना-देना नहीं। मैं तो इसी से प्रसन्न हूँ कि हमारे देश के मोदी जी ने उन्हें एहसास करा दिया कि डिअर हम कायर नहीं है पहले भी नहीं थे, मुकाल्ले में मत रहिये प्रेजिडेंट ट्रंप साहब, सब समय का खेल है। समय बड़ा बलवान होता है किसी भी शहंशाह का ताज सदैव शिखर पर नहीं रहने देता। भारतीय पौराणिक दृष्टांत इसके साक्षी हैं।

ऊँची वैचारिक परम्पराओं ने जब गधों पर उन्मास लिखवा दिए तो प्रसिद्ध साहब काल चक्र का भी भूम गया है। भारत के केस में यह अलग बात है कि भारतीय राजनीति में अब कुछ गधे और गधैयों उत्पन्न हो गए हैं। इसलिए आगे देखिये भविष्य में इनकी जनसंख्या कितीनी और कैसे बढ़ती है, और फिर चुनाव से लेकर सम्पूर्ण देश की राजनीत कैसे बनते बिगड़ते स्थायुत्व को प्राप्त होती है अथवा नहीं? प्रकृति में एक निवृत और भी है कि जो जितनी जल्दी बढ़ता है वह उतनी ही जल्दी मिट जाता है। समझदार को

इशारा काफी है। अरे, मैं फिर भटक गया प्रतीत होता हूँ। खैर श्वा कंरा! बात तो गधों की हो रही है। अब आगे बात करते हैं कि भारत में बर्बिया उत्कृष्ट नस्ल के गधे गुजरत के कच्छ प्रांत में मिलते हैं। अजय प्रान्तों के अलावा तमिलनाडु, राजस्थान, उत्तराखंड, हिमाचल प्रदेश और अन्यत्र भी गधे पाले जाते हैं। गधों का उपयोगिता भी कम नहीं है आर्थिक दृष्टि से कमजोर वर्ग और ईंट भट्टों तथा भवनों के निर्माण में सामग्री होने में गधे खूब काम में लिए जाते हैं। घनी आबादी और पुराने शहर की सकरी गलियों में जहाँ अन्य कोई वाहन निर्माण सामग्री होने में सक्षम नहीं, गधे ही सामग्री और मजदूरे को धीरे-धीरे यथा स्थान पहुंचाने में सफल होते हैं।

लेखक ने अपने एक सम्पादकीय में चेन्नई में गधे के दूध की महत्ता के बारे में लिखा था। वहाँ एक शिशु अस्पताल के निकट कुछ दिन पूर्व ही ब्याई गधाइयां प्रतिदिन लाई जाती हैं जिनका दूध दो-सो-तीन सी रुपये प्रति सोी ग्राम कीमत पर उपलब्ध शाशुओं को डॉक्टर की सलाह पर पिलाया जाता है जिन्हें अपने माँ का और गाय आदि का दूध अनुकूल नहीं पड़ता। इस प्रतिकूलता के लिए एक से अधिक कारण गिनाये जा सकते हैं। इस बात से यह स्पष्ट होता है कि गधे का दूध

पोषण, पोषक तत्वों की मात्रा और शिशु पाचन तंत्र में उसकी अनुकूलता की दृष्टि से किसी भी दूध में नीचे नहीं होता। संभवतः गधे को उसके स्वरूप के कारण निम्न और निकृष्ट स्तर दे दिया गया जो उसके माथ मानव की घोर वेदनाकी है। लेखक की अनुसंधान है कि अन्य पशुओं, पक्षियों, को प्रेम करने वाले और संरक्षण देने वाले संस्थान गधे के प्रति सहनशील बने ताकि गधों की घटती संख्या को रोका जा सके। लेखक ने कुछ वर्ष पूर्व गीताप्रेस के कल्याण मासिक पत्रिका में, 'देसी गायों की घटती संख्या के लिए उत्तरदायी कौन; पर लेख लिखा था।

उसी प्रकार गधों को उनकी उपयोगिता और महत्व को देखते हुए उन्हें उचित सम्मान मिले जो सर्वदा वाञ्छनीय है, यह लेख समर्पित है। आखिर में लेखक की प्रार्थना है कि सामाजिक दृष्टि से किसी को गधा न कहें भले ही वह कार्य और व्यवहार में मुख और गधा सदृश्य प्रतीत होता हो। चलते-चलते यह कह दूँ कि लोग विधायका और संसद के माननीयों को उचित सम्बोधन से ही आदर सम्मान दें अन्यथा नहीं।

-प्रो. वीर बहादुर सिंह, पूर्व अधिष्ठाता, डेरी एवं खाद्य प्रौद्योगिकी महाविद्यालय, उदयपुर, राजस्थान।

## रेलवे ने 2025-26 में रेलवे सुरक्षा बल के माध्यम से अभियान चलाया

जोधपुर, (कास)। ट्रेनों में बिना कारण चेन पुलिंग करने वाले यात्रियों के खिलाफ रेलवे ने सख्त रुख अपनाते हुए वितीय वर्ष 2025-26 में रेलवे सुरक्षा बल के माध्यम से व्यापक अभियान चलाते हुए 725 लोगों को गिरफ्तार कर उनसे 2.81 लाख का जुमाना वसूल किया है।

उत्तर पश्चिम रेलवे के जोधपुर मंडल रेल प्रबंधक अनुराग त्रिपाठी ने

बताया कि मंडल के वाणिज्य विभाग और रेलवे सुरक्षा बल के संयुक्त विशेष अभियान के तहत 744 मामले दर्ज किए गए इनमें से 709 मामलों का निपटारा किया जा चुका है, जबकि 33 मामले अभी जांचाधीन हैं और 2 मामलों में एकअर दर्ज की गई है। उन्होंने बताया कि वाणिज्य विभाग और रेलवे सुरक्षा बल की संयुक्त टीमों द्वारा ट्रेनों, प्रमुख स्टेशनों और

सर्वेदनशील रेलखंडों पर विशेष निगरानी रखी गई, जिससे संदिग्ध गतिविधियों पर तुरंत कार्रवाई संभव हो सकी। कई आरोपियों को मौके पर ही पकड़ा गया, जबकि कुछ को बाद में पहचान कर गिरफ्तार किया गया। उन्होंने स्पष्ट किया कि बिना वजह चेन नियम करतारों को अतिनियमित रूप से पहचान कर गिरफ्तार किया गया। उन्होंने स्पष्ट किया कि बिना वजह चेन नियम करतारों को पहचान कर गिरफ्तार किया गया।

यात्रियों की सुरक्षा भी खतरे में पड़ती है। अचानक ट्रेन रुकने से पीछे आने वाली कई ट्रेनों की आवाजजारी प्रभावित होती है, जिससे हजारों यात्रियों को परेशानी उठानी पड़ती है।

रेलवे ने स्पष्ट किया है कि 'जियो टॉलरेंस' नीति अतिनियमित रूप से पहचान कर गिरफ्तार किया गया। उन्होंने स्पष्ट किया कि बिना वजह चेन नियम करतारों को पहचान कर गिरफ्तार किया गया।

### राशिफल मंगलवार 7 अप्रैल, 2026



पंडित अनिल शर्मा

**वैशाख मास, कृष्ण पक्ष, पंचमी तिथि, मंगलवार, विक्रम संवत् 2083, ज्येष्ठा नक्षत्र बुधवार प्रातः 5:54 तक, व्यतिपात योग सायं 4:16 तक, तैतिल करण सायं 4:35 तक, चन्द्रमा बुधवार प्रातः 5:54 से धनु राशि में संचार करेगा।**  
**ग्रह स्थिति: सूर्य-मीन, चन्द्रमा-वृश्चिक, मंगल-मीन, बुध-कुम्भ, गुरु-मिथुन, शुक्र-मेष, शनि-मीन, राहु-कुम्भ, केतु-सिंह**  
**आज व्यतिपात पुण्य है।**  
**श्रेष्ठ चौघड़िया: चर 9:22 से 10:56 तक, लाभ-अमृत 10:56 से 2:02 तक, शुभ 3:36 से 5:09 तक।**  
**राहुकाल: 3:00 से 4:30 तक। सूर्योदय 6:15, सूर्यास्त 6:43**

मेष  
अपनी कार्य योजना को सीमित रखें। पारिवारिक कारणों से मानसिक तनाव रहेगा। आज आवश्यक कार्यों में विलम्ब हो सकता है। बनेते कार्य बिगड़ सकते हैं।

वृष  
व्यावसायिक/आर्थिक मामलों के लिए दिन अच्छा रहेगा। आय में वृद्धि होगी। अटका घन प्राप्त होगा। चलते कार्यों में प्रतिष्ठे होगा। व्यावसायिक आय में वृद्धि होगी। परिवार में आपसी सहयोग-समन्वय बना रहेगा।

मिथुन  
अस्त-व्यस्त दिनचर्या में सुधार होगा। विवाहित मामलों का निपटारा हो सकता है। अटके हुए कार्य बने लेंगे। व्यावसायिक प्रयासों में उचित सफलता मिलेगी। आर्थिक स्थिति ठीक रहेगी।

कर्क  
परिजन के व्यवहार के कारण दुःख हो सकता है। आज आवश्यक कार्यों के संबंध में दुविधा बनी रहेगी। खान-पान के कारण स्वास्थ्य खराब हो सकता है।

सिंह  
घर-गृहस्थी के खर्चों में अनावश्यक वृद्धि हो सकती है। परिवार में आपसी मतभेद बढ़ सकते हैं। स्वास्थ्य संबंधित परेशानी हो सकती है। व्यावसायिक कार्यों के संबंध में सकायात्मक आशासन प्राप्त होगा।

तुला  
व्यावसायिक कार्यों से संबंधित आर्थिक समस्या का समाधान हो सकता है। अटका हुआ घन प्राप्त होगा। नवीन कार्यों के लिए दिन अच्छा रहेगा। घर-परिवार में धार्मिक कार्य सम्पन्न हो सकते हैं।

वृश्चिक  
व्यावसायिक कार्यों के संबंध में उचित सोच-विचार हो सकता है। महत्वपूर्ण मामलों में उचित परामर्श मिल सकता है। आर्थिक स्थिति ठीक रहेगी।

धनु  
पारिवारिक कार्यों के कारण भागदौड़ काटनी होगी। मन में असंतोष बना रहेगा। घर-गृहस्थी के खर्चों में अनावश्यक वृद्धि हो सकती है। परिवार में आपसी वाद-विवाद हो सकते हैं।

मकर  
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोत से धन प्राप्त होगा। व्यावसायिक स्थिति ठीक रहेगी। घर-परिवार में सुख-शांति बनी रहेगी।

कुम्भ  
व्यावसायिक कार्यों को प्राथमिकता से करने का प्रयास करें। चलते कार्यों में प्रतिष्ठे होगी। नवीन कार्य योजना का क्रियान्वयन होगा। आर्थिक स्थिति ठीक रहेगी।

मीन  
नवीन कार्यों के संबंध में सकायात्मक आशासन प्राप्त होगा। अटके हुए कार्य बने लेंगे। मानसिक तनाव से राहत मिलेगी। धार्मिक कार्यों में भाग ले सकते हैं।





# बीएसटीसी भर्ती फर्जीवाड़ा : डमी कैंडिडेट बैठाने वाले 12 वांटेड आरोपी गिरफ्तार

पांच साल से फरार इन बदमाशों को एस.ओ.जी. ने दबोचा

जयपुर (का.सं)। स्पेशल ऑपरेशन ग्रुप (एसओजी) ने बीएसटीसी (पी. डीएलएड) भर्ती परीक्षा में फर्जीवाड़े के मामले में बड़ी कार्रवाई करते हुए 5 साल से फरार 12 वांटेड आरोपियों को गिरफ्तार किया है। आरोपी डमी कैंडिडेट बैठाकर परीक्षा दिलवाने के नेटवर्क से जुड़े थे।



दिलवाने से जुड़े दस्तावेज बरामद हुए थे। एसओजी द्वारा अशोक सारण से पूछताछ के बाद मामला दर्ज कर जांच शुरू की गई। जांच में सामने आया कि अभ्यर्थियों ने पैसे देकर अपनी जगह डमी कैंडिडेट बैठाए थे। शिक्षा विभाग से प्राप्त दस्तावेजों और एफएसएल जांच में हस्ताक्षर व लिखावट मेल नहीं खाते पर फर्जीवाड़ा प्रमाणित हुआ।

और भरतपुर से एक आरोपी को गिरफ्तार किया। गिरफ्तार आरोपियों में जगदीश गमार (27), जीवतराम मोडिया (23), लक्ष्मी कुमारी (30), मन्नालाल (26), मुकेश गमार (25), लोकेश कुमार (24), प्रेम कुमारी (25), राहुल बोडात (26), संजय कुमार डामोर (27), विक्रम कुमार (25), विशाल कुमार बोडात (29) सभी निवासी उदयपुर क्षेत्र तथा रवींद्र सिंह मुसावत (28) निवासी वैर (भरतपुर) शामिल हैं। एसओजी के अनुसार, आरोपी एसआई भर्ती परीक्षा-2025 देने के लिए पहुंचे थे, जहां से उन्हें गिरफ्तार किया गया। फिलहाल सभी आरोपियों से पूछताछ की जा रही है और फर्जीवाड़े से जुड़े नेटवर्क की गहराई से जांच जारी है।

# भजनलाल सरकार के नेतृत्व में जनजातीय क्षेत्रों का हो रहा सर्वांगीण विकास

वनाधिकार पट्टों की राजस्व रिकॉर्ड जारी करने के लिए चलाया जाएगा अभियान

**-कार्यालय संवाददाता-**  
जयपुर। मुख्यमंत्री भजनलाल शर्मा के नेतृत्व में राज्य सरकार जनजाति समाज के उत्थान के लिए प्रतिबद्धता से कार्य कर रही है। जनजातीय क्षेत्रों के सर्वांगीण विकास, आर्थिक स्वावलंबन और सामाजिक सुरक्षा की दिशा में राजस्थान सरकार ने बजट वर्ष 2026-27 में कई महत्वपूर्ण घोषणाएं की हैं। राज्य सरकार द्वारा जनजाति समाज को व्यक्तिगत एवं सामुदायिक वनाधिकार पत्र जारी करने के लिए विशेष अभियान चलाया जाएगा। इन वनाधिकार पत्रों की राजस्व रिकॉर्ड में प्रविष्टि सुनिश्चित की जाएगी। सरकार को इस पहल से जनजाति क्षेत्र के किसानों को उनकी भूमि पर पीएम किसान सम्मान निधि जैसे योजनाओं का सीधा लाभ मिल सकेगा और वे बैंकों से सुगमतापूर्वक ऋण प्राप्त कर सकेंगे। प्रदेश के आदिवासी बाहुल्य जिलों डूंगरपुर और बांसवाड़ा के राजस्थान ग्रामदानी अधिनियम से शासित गांवों के किसानों के लिए सरकार ने बड़ा निर्णय लिया है। वर्तमान में इन किसानों के नाम राजस्व रिकॉर्ड में अंकित नहीं होने के कारण वे सरकारी लाभों से वंचित रहते हैं। बदली हुई आर्थिक परिस्थितियों को देखते हुए सरकार ग्रामदानी अधिनियम में संशोधन कर इन गांवों के किसानों को खातेदारी

**■ महिला, युवा रोजगार एवं बालिका शिक्षा पर राज्य सरकार का विशेष फोकस**  
अधिकार प्रदान करेगी, जिससे उन्हें बैंक ऋण और अन्य सरकारी योजनाओं का लाभ मिल सके। जनजाति क्षेत्रों में कृषि को लाभप्रद बनाने और किसानों को आय में वृद्धि के लिए भी सरकार अपनी प्रतिबद्धता दिखा रही है। कांगी, कोठे, सांवा, कुटकी, चीना और रागी जैसे मिलेट्स क्षेत्र में प्रदर्शनी आयोजित किए जाएंगे, जिससे एक हजार कृषक लाभान्वित होंगे। साथ ही फसल उत्पादन में वृद्धि के लिए 85 करोड़ रुपये के व्यय से 8 लाख 50 हजार जनजाति कृषकों को गुणवत्तापूर्ण बीज संकर मक्का बीज मिनीकिट उपलब्ध करवाये जायेंगे। सहरिया, खैरा (बारा) और कथौड़ी (उदयपुर) जनजाति परिवारों के लिए सहायता प्रक्रिया को पारदर्शी बनाया गया है। अब खाद्य सामग्री के स्थान पर पात्र परिवारों की महिला मुखिया को 1200 रुपये प्रतिमाह सीधे बैंक खाते में दिए जाएंगे। इस योजना पर 55 करोड़ रुपये व्यय कर लगभग 38 हजार परिवार

लाभान्वित होंगे। वहीं बालिका शिक्षा को भी बढ़ावा दिया जा रहा है, सिरौही जिले में जनजाति बालिकाओं के लिए नया छात्रावास खोला जाएगा। जनजाति युवाओं और महिलाओं को आत्मनिर्भर बनाने के लिए प्रदेश सरकार द्वारा विशेष कदम उठाए गए हैं। स्वनिधि योजना अंतर्गत उन्हें चिन्हित कर ऋण उपलब्ध करवाने हेतु विशेष अभियान चलाया जायेगा। मुख्यमंत्री युवा स्वरोजगार योजना के तहत आगामी वर्ष में 5 हजार युवाओं को अपना उद्यम स्थापित करने हेतु व्याजमुक्त ऋण दिया जाएगा। साथ ही जनजातीय युवकों को स्वरोजगार के अवसर उपलब्ध कराने आंवाला, शहर, इमली और महुआ जैसे वन उपजों के मूल्य संवर्धन के लिए बांसवाड़ा और उदयपुर में लघु वन उपज प्रसंस्करण केंद्र स्थापित किए जाएंगे। जनजाति समाज की आस्था स्थलों के विकास के लिए सरकार संकल्पबद्धता दिखा रही है। सलूम्वर के सोनार माता मंदिर, बांसवाड़ा (आनंदपुर) के सलाकेश्वर महादेव मंदिर और उदयपुर (झाड़ोल) के रामकृष्ण महादेव मंदिर में सार्वजनिक सुविधाओं और विकास कार्य कराए जाएंगे। साथ ही, डूंगरपुर के आसपुर क्षेत्र सहित विभिन्न आदिवासी बस्तियों में सड़कों, पुलियाओं और बससती नालों के निर्माण से बुनियादी ढांचे को मजबूती दी जाएगी।

# कृषि उपज मंडी समितियों में होंगे 40 करोड़ रु. के विकास कार्य

मुख्यमंत्री भजनलाल शर्मा ने दी स्वीकृति

जयपुर। मुख्यमंत्री भजनलाल शर्मा के नेतृत्व में प्रदेश सरकार राज्य की कृषि उपज मण्डी समितियों के उत्थान एवं सुदृढीकरण के लिए निरंतर प्रयासरत है। इसी कड़ी में मुख्यमंत्री ने प्रदेश की कृषि उपज मण्डी समितियों में 40 करोड़ 63 लाख रुपये से अधिक के विकास कार्यों को स्वीकृति प्रदान की है। शर्मा की इस स्वीकृति से कृषि उपज मण्डी समिति जैसलमेर, रायसिंहनगर (श्रीगंगानगर), नोखा (बीकानेर), कोटपतली, मदनगंज-किशनगढ़ (अजमेर), भाद्रा (हनुमानगढ़), सूरतगढ़ (श्रीगंगानगर), चामू-जयपुर

**■ 781 किसान विश्राम स्थलों के लिए 46 करोड़ 86 लाख रु. की मंजूरी**  
(अनाज), कोटा (अनाज), लालसोट (दौसा), खेरली, सवाईमाधोपुर, रामगंजमण्डी (कोटा), डूंगरपुर, पहाडी (डींग), सोजत (पाली), गोविन्दगढ़ (अलवर), टिब्बो (हनुमानगढ़), गोलुवाला (हनुमानगढ़), मण्डावरी (दौसा) एवं डींग में याई के निर्माण, विद्युत् संबंधी एवं समर्पक सड़कों के निर्माण कार्य करवाये जायेंगे। इससे

कृषि उपज मण्ड़ियों का आधारभूत ढांचा सुदृढ होगा और अन्नदाता एवं व्यापारियों को बेहतर सुविधाएं मिलेंगी। इसी प्रकार शर्मा ने आमजन एवं किसानों की सुविधाओं के दृष्टिगत मण्ड़ियों में किसान विश्राम स्थलों के निर्माण की अभिनव पहल भी की है। इस पहल के अनुरूप प्रथम चरण में प्रदेश की विभिन्न 116 मण्ड़ियों के अंतर्गत 46 करोड़ 86 लाख रुपये की लागत से 781 किसान विश्राम स्थलों का निर्माण कराया जाएगा। जिससे वर्षा, गर्मी एवं सर्दी के मौसम में किसानों को सहूलियत होगी।

# जज पढाएंगे स्कूली विद्यार्थियों को विधिक चेतना का पाठ

जयपुर (का.सं)। राज्य विधिक सेवा प्राधिकरण की ओर से प्रदेश की पचास हजार से अधिक स्कूलों के कक्षा आठ से 12 तक के विद्यार्थियों को कानूनी रूप से जागरूक करने का बीड़ा उठाया गया है। इसके तहत हर मंगलवार को प्रदेश के करीब 1400 न्यायिक अधिकारी स्कूलों में जाकर इन विद्यार्थियों को विभिन्न कानूनी प्रावधानों और अधिकारों के बारे में विस्तार से पढाएंगे। मंगलवार सात अप्रैल से शुरू होने वाले इस युवा सशक्तिकरण कार्यक्रम में इस माह साइबर सुरक्षा का पाठ पढाया जाएगा। राज्य विधिक सेवा प्राधिकरण के सदस्य सचिव हरिओम अत्रि ने बताया कि इस अभियान के तहत करीब दस विषयों पर बुकलेट तैयार की गई है। जिसमें बताए गए कानूनी अधिकारों और जागरूकता कार्यक्रमों को प्रदेश की पचास हजार से अधिक स्कूलों के लाखों विद्यार्थियों को बताया जाएगा। वहीं सप्ताह के अन्य दिनों में प्राधिकरण से जुड़े वकील, पीएलवी सहित अन्य लोग विद्यार्थियों को जानकारी देंगे। इसके साथ ही ऑनलाइन सुविधा रखने वाले स्कूलों के विद्यार्थियों को भी ऑनलाइन पाठ पढाया जाएगा। उन्होंने बताया कि प्राधिकरण की ओर से साइबर सुरक्षा यूनिट भी गठित की गई है। जिसमें प्राधिकरण के अधिकारी, साइबर सुरक्षा से जुड़े प्रतिनिधि और विशेषज्ञ वकीलों को शामिल किया गया है। कोर्ट वाली दीदी को करे शिकायत-सदस्य सचिव अत्रि ने बताया कि न्यायिक अधिकारी स्कूलों में अपने साथ एक बॉक्स लेकर जाएंगे।

# एसआई भर्ती-2021: डमी कैंडिडेट बैठाकर पास हुआ अभ्यर्थी गिरफ्तार

जयपुर। स्पेशल ऑपरेशन ग्रुप (एसओजी) ने एसआई भर्ती परीक्षा-2021 में डमी कैंडिडेट बैठाकर परीक्षा पास करने वाले फरार आरोपी को गिरफ्तार कर लिया है। आरोपी लंबे समय से फरार चल रहा था। एडीजी (एसओजी) विशाल बंसल ने बताया कि वर्ष 2024 में दर्ज एसआई भर्ती-2021 पेपर लीक प्रकरण की जांच के दौरान यह मामला सामने आया। जांच में खुलासा हुआ कि टोंक जिले के अलीगढ़ निवासी सियाराम मोना (32) पुत्र बाबूलाल मोना ने खुद परीक्षा देने के बजाय डमी कैंडिडेट बनाया था। जांच के अनुसार डमी कैंडिडेट के रूप में हनुमान प्रसाद मोना पुत्र ग्यारसी लाल मोना, निवासी अलीगढ़ (टोंक) ने परीक्षा दी थी। इसके लिए दोनों के बीच 15 लाख रूपए में सौदा तय हुआ था। एसआई भर्ती-2021 की लिखित परीक्षा 13 सितंबर 2021 को दो पारियों में आयोजित की गई थी, जिसमें डमी कैंडिडेट ने दोनों पेपर दिए। इसके परिणामस्वरूप सियाराम मोना को हिंदी विषय में 200 में से 140.21 अंक और सामान्य ज्ञान में 200 में से 109 अंक प्राप्त हुए, जिससे वह परीक्षा में उत्तीर्ण हो गया। एसओजी के अनुसार टोंक पुलिस ने लंबे समय से फरार आरोपी सियाराम मोना को गिरफ्तार कर एसओजी को सौंपा। इसके बाद एसओजी ने सोमवार दोपहर उसे औपचारिक रूप से गिरफ्तार कर लिया। फिलहाल आरोपी से पूछताछ की जा रही है और गिराह के अन्य सदस्यों व नेटवर्क के बारे में जानकारी जुटाई जा रही है। एसओजी ने बताया कि इस प्रकरण में अब तक 63 ट्रेनिंग एसआई, 6 चर्यानित एसआई सहित कुल 140 आरोपियों को गिरफ्तार किया जा चुका है। जांच एजेंसी मामले की गहराई से पड़ताल कर रही है, जिससे भर्ती परीक्षा में हुई अनियमितताओं का पूरा नेटवर्क उजागर किया जा सके।



आरोपी सियाराम मोना

# ट्रेनी आईपीएस माधव उपाध्याय को सरकार ने किया ए.पी.ओ.

जयपुर/भीलवाड़ा (का.सं)। राज्य सरकार ने ट्रेनी आई.पी.एस. माधव उपाध्याय को एपीओ (आदेशों की प्रतीक्षा में) किया है। वे फिलहाल भीलवाड़ा के सहायक पुलिस अधीक्षक के पद पर तैनात थे। इस संबंध में सोमवार को कार्मिक विभाग के संयुक्त शासन सचिव डॉ. धीरज कुमार सिंह ने आदेश जारी किए। सूत्रों की मांगें तो भीलवाड़ा में रिविजोर को पुलिस ने वसूली गैंग के चार सदस्यों को गिरफ्तार किया था। इनमें जहाजपुर विधायक गोपी मोणा का प्रतिनिधि अजय पांचाल मुख्य आरोपी है। गैंग गार्नेट खान कारोबारियों से हर महीने बसूली कर रही थी। अजय पांचाल को गिरफ्तारी के बाद सामने आए रथ्यों पर डीओपी राजीव कुमार शर्मा ने बिजिलेंस जांच के आदेश दिए। अजमेर जैआरपी एसपी नरेंद्र सिंह को जांच की जिम्मेदारी सौंपी है। मामले में वॉट्सएप चैट और कुछ संदेश इनपुट भी जांच के दायरे में हैं। आरोपी अजय पांचाल से पूछताछ में कई खुलासे होने की बात सामने आई है। सूत्रों का कहना है कि अजय के

**■ भीलवाड़ा में सहायक पुलिस अधीक्षक के पद पर तैनात थे माधव उपाध्याय**  
मोबाइल से माधव उपाध्याय के साथ हिसाब और चैट से जुड़ी बातें सामने आईं, जिसके बाद जांच शुरू की गई। इसी आधार पर आई.पी.एस. के खिलाफ जांच बैठाई गई। बताया जा रहा है कि अजय जानकारी देता था और माधव उन इनपुट के आधार पर कार्रवाई करते थे। अजय ने उन्हें कई बड़े मामलों के बारे में जानकारी दी थी। इधर, आईपीएस माधव उपाध्याय का कहना है कि, अजय पांचाल से मेरी मुलाकात एसपी ऑफिस में एक केस के सिलसिले में हुई थी। इसमें अजय ने कई महत्वपूर्ण जानकारियां साझा की थीं। कई इनपुट इन्फॉर्मेशन के बाद अलग-अलग अधिकारियों के नेतृत्व में कार्रवाई की थी। इस मामले में कुछ और लोगों की भूमिका भी शक के दायरे में है, जिसकी जांच की जा रही है।

# ‘कार्यकर्ता ही पार्टी की असली ताकत’

जयपुर। भारतीय जनता पार्टी के 47वें स्थापना दिवस के अवसर पर आयोजित समारोह में उपमुख्यमंत्री दिया कुमारी ने कार्यकर्ताओं को संबोधित करते हुए पार्टी की गौरवशाली परंपरा, विचारधारा और राष्ट्र निर्माण के संकल्प को और मजबूत करने का आह्वान किया। उन्होंने सभी कार्यकर्ताओं और समर्थकों को स्थापना दिवस की शुभकामनाएं देते हुए कहा कि जनसंघ से लेकर आज तक अनेक महान व्यक्तित्वों और समर्पित कार्यकर्ताओं के त्याग और परिश्रम ने पार्टी को इस ऊंचाई तक पहुंचाया है। उन्होंने ऐसे सभी योगदानकर्ताओं को नमन किया। उपमुख्यमंत्री दिया कुमारी ने कहा कि आज भले ही संघर्ष के आधुनिक साधन उपलब्ध हैं, लेकिन पहले सीमित संसाधनों में भी कार्यकर्ताओं ने पार्टी की विचारधारा को जन-जन तक पहुंचाने का जो कार्य किया, वह अत्यंत प्रेरणादायक है। उन्होंने कार्यकर्ताओं की सराहना करते हुए कहा कि वे पूर्वजों के आदर्शों को अपनाकर संगठन को और सशक्त बना रहे हैं। कार्यक्रम की शुरुआत दीप प्रज्वलन के साथ हुई। इस अवसर पर भाजपा जयपुर के जिला अध्यक्ष अमित गोयल, जिला महामंत्री नवरत्न नारायणीय, रेखा राठौड़, राजेश तांबी सहित कई पदाधिकारी और कार्यकर्ता उपस्थित रहे।

# उत्तर पश्चिम रेलवे अपनी परिचालन क्षमता दोगुना करने के मिशन पर

जयपुर। उत्तर पश्चिम रेलवे अपने ट्रेनों के रखरखाव अवसंरचना को मजबूत करके अपनी रेल परिचालन क्षमता को उल्लेखनीय रूप से बढ़ाने का मिशन क्रियान्वित कर रहा है। उत्तर पश्चिम रेलवे के मुख्य जनसंपर्क अधिकारी अमित सुरजन के अनुसार उत्तर पश्चिम रेलवे अपनी रेल रखरखाव क्षमताओं के व्यापक विस्तार की योजना पर कार्य कर रहा है। रेल परिचालन क्षमता बढ़ाने के लिए रखरखाव क्षमता में वृद्धि महत्वपूर्ण है। वर्तमान में, ट्रेनों के रखरखाव के लिए उत्तर पश्चिम रेलवे के अधिकार क्षेत्र में विभिन्न स्थानों पर 22 रेल पिट लाइनें हैं। उल्लेखनीय है कि पिट लाइन ट्रेनों के प्राइमरी मेंटेनेंस के लिए अति आवश्यक है। किसी ट्रेन के संचालन के लिए उसका समय पर मेंटेनेंस जरूरी है। एक मिशन-आधारित दृष्टिकोण अपनाते हुए, उत्तर पश्चिम रेलवे ने अपने विभिन्न स्थानों पर रेल रखरखाव के लिए 20 नई रेल पिट लाइनों के निर्माण का कार्य शुरू किया है। इन नई रेल पिट लाइनों पर काम तेजी से चल रहा है और इन कार्यों के प्रगति की वजह स्तर पर

# सलूम्वर के दो गांवों में 5 बच्चों की रहस्यमयी मौत की जांच होगी

चिकित्सा विभाग ने उदयपुर के विशेषज्ञों की टीम भेजी

**-कार्यालय संवाददाता-**  
जयपुर। सलूम्वर जिले के दो गांवों में रहस्यमयी बीमारी की 5 बच्चों की मौत के मामले में राज्य सरकार ने आरएनटी मेडिकल कॉलेज, उदयपुर के चिकित्सा विशेषज्ञों की टीम गठित कर गहन जांच कर रिपोर्ट प्रस्तुत करने के निर्देश दिए हैं। साथ ही, जिला प्रशासन, मुख्य चिकित्सा एवं स्वास्थ्य अधिकारी सहित अन्य अधिकारियों को वस्तुस्थिति पर नजर रखने एवं प्रभावित क्षेत्रों में बुखार के लक्षण वाले बच्चों की सतह स्क्रीनिंग करवाने के निर्देश दिए हैं। उल्लेखनीय है कि सलूम्वर में बच्चों की मौत का मामला सामने आने पर मुख्यमंत्री श्री भजनलाल शर्मा ने तत्काल अधिकारियों को वस्तुस्थिति पता करने, मौत के कारणों का पता लगाने तथा इस बीमारी की रोकथाम के लिए सभी जरूरी कदम उठाने के निर्देश

**■ प्रभावित क्षेत्रों में बच्चों के स्वास्थ्य की सघन स्क्रीनिंग होगी**  
दिए थे। चिकित्सा एवं स्वास्थ्य विभाग ने तत्काल प्रभाव से आरएनटी मेडिकल कॉलेज, उदयपुर के चिकित्सा विशेषज्ञों की टीम गठित कर बीमारी से प्रभावित गांवों में भेजी है, जो बच्चों की मौत का कारण पता लगाने के साथ ही बीमारी से बचाव के संबंध में भी आवश्यक कार्रवाही सुनिश्चित कर रही है। साथ ही, स्वास्थ्य निदेशालय, जयपुर से भी एक टीम भेजी गई है। मुख्य सचिव वी. श्रीनिवास ने भी सोमवार रात वीडियो कॉन्फ्रेंस के माध्यम से मामले की पूरी जानकारी ली और चिकित्सा एवं स्वास्थ्य विभाग, जिला प्रशासन तथा अन्य अधिकारियों को प्रभावित क्षेत्रों की सतह

निगरानी रखे जाने के निर्देश दिए। चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने बताया कि सलूम्वर जिले के मुख्य चिकित्सा एवं स्वास्थ्य अधिकारी को निर्देश दिए हैं कि प्रभावित गांवों सहित सलूम्वर एवं आस-पास के क्षेत्रों में स्वास्थ्यकर्मियों की टीम नियोजित कर बुखार के लक्षण वाले बच्चों की गहन स्क्रीनिंग सुनिश्चित करें। किसी भी बच्चे में लक्षण मिलें तो तत्काल प्रभाव से उसे उपचार उपलब्ध करवाना सुनिश्चित करें। यदि किसी बच्चे की स्थिति गंभीर हो तो उसे तत्काल जिला चिकित्सालय या मेडिकल कॉलेज से संबद्ध अस्पतालों में रेफर किया जाए। साथ ही, स्वास्थ्यकर्मियों को प्रभावित क्षेत्रों की सतह

# गुरुग्राम भाजपा कार्यालय में अटल बिहारी वाजपेयी की 9 फीट ऊंची मूर्ति स्थापित

गुरुग्राम। गुरुग्राम स्थित भाजपा जिला कार्यालय गुरुकमल में पार्टी के 47वें स्थापना दिवस पर पूर्व प्रधानमंत्री, पार्टी के संस्थापक एवं प्रथम अध्यक्ष अटल बिहारी वाजपेयी की 9 फुट ऊंची मूर्ति स्थापित की गई है। इस मूर्ति का अनावरण हरियाणा के मुख्यमंत्री नायब सिंह सैनी, प्रदेश अध्यक्ष पंडित मोहनलाल बडौली और प्रदेश प्रभारी डॉ. सतीश पुनिया ने किया। मुख्यमंत्री नायब सिंह सैनी ने कहा कि भाजपा ने नेतृत्व और प्रधानमंत्री नरेंद्र मोदी के मार्गदर्शन में भारत ने वैश्विक स्तर पर नई पहचान स्थापित की है, जिसकी मजबूत नींव पूर्व प्रधानमंत्री अटल बिहारी वाजपेयी के दूरदर्श नेतृत्व में रखी गई थी। वरिष्ठ नेताओं के त्याग, संघर्ष और दूरदृष्टि का ही परिणाम है कि राष्ट्रहित को सर्वोपरि रखते हुए जनसंघ जैसे संगठन को भी व्यापक लक्ष्य के लिए विलय किया गया। हरियाणा भाजपा के प्रदेश प्रभारी डॉ. सतीश पुनिया ने कार्यक्रम को संबोधित करते हुए कहा कि भारतीय जनसंघ की स्थापना से लेकर आज तक की यह यात्रा विचारधारा, त्याग और राष्ट्र सेवा के संकल्प से प्रेरित रही है।



गुरुग्राम भाजपा जिला कार्यालय में पूर्व प्रधानमंत्री अटल बिहारी वाजपेयी मूर्ति का अनावरण हरियाणा के मुख्यमंत्री नायब सिंह सैनी, प्रदेशाध्यक्ष पंडित मोहनलाल बडौली और प्रदेश प्रभारी डॉ. सतीश पुनिया ने किया।

# केरलम में इंदिरा गारंटी से आग्रा बदलाव: जूली

जयपुर/कोट्टायम। राजस्थान विधानसभा के नेता प्रतिपक्ष टीकाराम जूली सोमवार से केरलम के दो दिवसीय चुनावी दौरे पर हैं। जूली ने कोट्टायम पहुंचकर पूर्व मुख्यमंत्री स्वर्गीय ओमन चांडी के पुत्र कांग्रेस प्रत्याशी चांडी ओमन के सभ्यते में शामिल होकर भाजपा-आरएसएस को विधानसभा क्षेत्र-पुदुपल्ले में एक जनसभा को संबोधित किया। जूली ने जनता को संबोधित करते हुए कहा कि केरलम की जनता वर्तमान सरकार के कुशासन से त्रस्त है और इस बार राज्य में कांग्रेस नेतृत्व युद्धीएफ के पक्ष में भारी जनसमर्थन और बदलाव की लहर स्पष्ट दिखाई दे रही है। जूली ने कहा कि लोकसभा में नेता प्रतिपक्ष राहुल गांधी ने भाजपा की नफरत की राजनीति के खिलाफ जो जंग छेड़ी है, आज पूरा देश इस मुहिम में उनके साथ खड़ा है। जूली ने कहा कि 'केरलम में इंदिरा गारंटी ही असली बदलाव लाएंगी और युद्धीएफ की जीत सुनिश्चित करेगी। भाजपा-आरएसएस को विधानसभा क्षेत्र-पुदुपल्ले में नेता प्रतिपक्ष राहुल गांधी जो जंग लड़ रहे हैं, देश के भविष्य के लिए हमें उसमें उनका मजबूती से साथ देना है।' जूली ने कहा कि 'केरलम में इंदिरा गारंटी ही असली बदलाव लाएंगी और युद्धीएफ की जीत सुनिश्चित करेगी। भाजपा-आरएसएस को विधानसभा क्षेत्र-पुदुपल्ले में नेता प्रतिपक्ष राहुल गांधी जो जंग लड़ रहे हैं, देश के भविष्य के लिए हमें उसमें उनका मजबूती से साथ देना है।'

# 24 शहरों में आंधी-बारिश व ओलावृष्टि की चेतावनी

**-कार्यालय संवाददाता-**  
जयपुर। प्रदेश में पश्चिमी विक्षोभ के प्रभाव से मौसम में बदलाव दर्ज किया गया है। सोमवार को चूरू और श्रीगंगानगर सहित कुछ शहरों में हल्की से मध्यम बारिश हुई, जबकि अधिकांश क्षेत्रों में मौसम शुष्क रहने से तापमान में बढ़ोतरी दर्ज की गई। मौसम विभाग के अनुसार मंगलवार को पश्चिमी विक्षोभ का सर्वाधिक असर देखने को मिलेगा। इसके प्रभाव से प्रदेश के 24 शहरों में तेज हवाओं के साथ बारिश और ओलावृष्टि की संभावना है। सोमवार को चूरू और श्रीगंगानगर में दोपहर बाद मौसम में करवट ली और काले घने बादलों के साथ मध्यम गति की हवाएं चलती तथा हल्की बारिश दर्ज की गई। वहीं 36.4 डिग्री सेल्सियस के साथ चिल्लाहट का दिन सबसे गर्म और 23.4 डिग्री के साथ चल्ती की रात सबसे गर्म रही। मौसम विज्ञान केंद्र जयपुर के निदेशक राधेश्याम शर्मा ने बताया कि जोधपुर, बीकानेर, अजमेर,

जयपुर संभाग तथा शेखावाटी क्षेत्र में नया मजबूत पश्चिमी विक्षोभ सक्रिय हुआ है। इसके प्रभाव से मंगलवार दर्ज किया इन क्षेत्रों के साथ भरतपुर, कोटा और उदयपुर संभाग के कुछ भागों में मेघगर्जन, 50-60 कीमि प्रति घंटे की रफ्तार से तेज आंधी, ओलावृष्टि और मध्यम से तेज बारिश की संभावना है। उन्होंने बताया कि बीकानेर संभाग और शेखावाटी क्षेत्र में 20 से 50 मिमी तक वर्षा दर्ज होने की संभावना है। वहीं 8 अप्रैल को बीकानेर, जयपुर और भरतपुर संभाग के उत्तरी भागों में कहीं-कहीं हल्की से मध्यम बारिश हो सकती है, जबकि अन्य क्षेत्रों में मौसम शुष्क रहेगा। 9 अप्रैल से अगले 3-4 दिनों तक अधिकांश क्षेत्रों में मौसम शुष्क रहने और तापमान में 2 से 3 डिग्री सेल्सियस की बढ़ोतरी होने की संभावना बताई गई है। मौसम विभाग ने किसानों के लिए एअरेंट जारी करते हुए सलाह दी है कि खुले में रखी फसलों और अनाज को सुरक्षित स्थान पर भंडारित करें या ढककर रखें।

# मंदिर के बाहर से एक्टिवा चोरी

जयपुर। गांधी नगर इलाके में स्थित मोती इंदुग्री गणेशजी मंदिर में आए एक युवक की एक्टिवा चोरी हो गई। वाहन चोरी की जानकारी मिलने के बाद पंडित मामले की जानकारी पुलिस कंट्रोल रूम को दी। कंट्रोल रूम की सूचना पर मौके पर पहुंची पुलिस ने घटना स्थल पर लगे सीसीटीवी फुटेज खंगाले तो तीन युवक एक्टिवा पर सिलेंडर ले जाते हुए दिखाई दिए। पुलिस ने सीसीटीवी फुटेज के आधार पर तीनों वाहन चोरों की तलाश शुरू कर दी है। मामले की जांच कर रहे मुख्य आरक्षी अभय सिंह ने बताया कि महेश नगर स्थित सिद्धि विनायक कॉलोनी निवासी प्रवेश खुटेटा ने मामला दर्ज कराया है कि जो अपनी धांधी प्रियंका गुप्ता से उनकी एक्टिवा मांग कर गणेश मंदिर आया था। सोनी हॉस्पिटल के सामने वाली लाइन में पंडित ने एक्टिवा खड़ी की और मंदिर चला गया। महज 15 मिनट बाद वापस लौटा तो एक्टिवा गायब मिली। बताया जा रहा है कि तीनों बदमाशों ने एक्टिवा चोरी करने के बाद सिलेंडर चोरी की वारदात को अंजाम दिया।

# बांसवाड़ा में व्यापारियों से फिरौती मांगने के मामले का खुलासा, शिक्षक गिरफ्तार

## ऑनलाइन गेमिंग में लाखों रुपये गंवाने के बाद गणित का शिक्षक कर्जदार हो गया था

**बांसवाड़ा, (निसं)।** ऑनलाइन गेमिंग में लाखों रुपये गंवाने के बाद गणित शिक्षक कर्जदार भी हो गये और अपनी परेशानियों से निपटने के लिये उन्होंने ऐसा जाल बिछाया कि खुद को गैमस्टर साबित करने से भी पीछे नहीं हटे, लेकिन पुलिस ने शिक्षक के जाल को ध्वस्त कर उन्हें पकड़ लिया।

जिला पुलिस अधीक्षक सुधीर जोशी ने पत्रकारों को बताया कि गत 30 मार्च को शहर के दो व्यापारियों को एक अज्ञात व्यक्ति ने पत्र के माध्यम से खुद को गैमस्टर बताते हुए एक से 90 लाख तो दूसरे से 50 लाख रूपये की फिरौती की रकम मांगी। साथ ही पैसे न मिलने पर व्यापारियों, उनके परिजनों व संपत्ति को नुकसान पहुंचाने की धमकी देते हुए बदले में दो करोड़ की वसूली की धमकी भी दी। साथ ही धमकी दी कि अगर पुलिस को जानकारी दी तो हम तुम्हारे परिवार को जानते हैं उनका अंजाम बुरा होगा। जिस पर दोनों व्यापारियों व उनके परिजनों में भय व्याप्त हो गया और उन्होंने आले दिना नुसालाबा थाने में दो अलग-अलग प्रकरण दर्ज कराये। जैसे ही पुलिस अधीक्षक को इन प्रकरणों की जानकारी दी गयी तो उन्होंने मामले को गंभीरता से लेते हुए प्रकरण का पर्दाफाश करने के निर्देश दिये और टीम गठित की गयी। उच्चाधिकारियों के निर्देशन के



जिला पुलिस अधीक्षक सुधीर जोशी ने प्रेसवार्ता कर मामले की जानकारी दी।

बाद टीम ने घटना स्थल पर लगे सीसीटीवी फुटेज के आधार पर संदिग्ध की तलाश शुरू की। जिसके तहत शहर में आने-जाने वाले मार्गों पर लगे लगभग 300 सीसीटीवी कैमरों का गहनता से निरीक्षण किया गया तथा संदिग्ध की उपस्थिति जिन-जिन स्थानों पर हुई वहां से वीडियो फुटेज एकत्रित किये गये और उसके आधार पर शहर में आगमन एवं वापसी का रूटमप तैयार किया गया। वहीं दाहोद मार्ग से अभियुक्त के आने-जाने से उक्त मार्ग पर 7 गांवों में लगे कैमरों का बारीकी से निरीक्षण किया

गया और संदिग्ध की पहचान की गयी। पुलिस ने पूरी लिफाफों के आधार पर मार्ग में पड़ने वाली स्टेशनरी की दुकानों पर भी जांच की जिससे पुख्ता साक्ष्य मिले। जिसके आधार पर संदिग्ध व्यक्ति विकेश कुमार कमोल पुत्र कालिया कमोल निवासी टिम्बा महुडी थाना कुशलागढ़ को उसके गांव से डिटोन कर पूछताछ की गयी। आरोपी विकेश कुमार द्वितीय श्रेणी के गणित विषय का अध्यापक निकला, जो राउमण्डि चुदादा में कार्यरत है। पूछताछ में आरोपी ने बताया कि ऑनलाइन गेमिंग में लाखों रूपये हार

जाने और अत्यधिक कर्ज में आ जाने से लेनदार निरन्तर रूपया वापस लौटाने के लिये दबाव बना रहे थे। आरोपी ने स्वयं को गैमस्टर बताकर व्यापारियों को धमकाकर पैसे की अवैध वसूली की योजना बनाई। इस योजना के अनुसार विकेश कुमार ने बांसवाड़ा शहर के फार्म हाऊस पर चौकीदार से गाय लेने के बहाने सेट के बारे में जानकारी ली तो चौकीदार ने बताया कि सेट प्रॉपर्टी डीलर व सोने-चांदी के व्यापारी हैं। इसी तरह वह शहर के एक अन्य ज्वेलर्स की दुकान पर पहुंचा और चांदी के पायजेब

■ शिक्षक ने गत 30 मार्च को शहर के दो व्यापारियों को पत्र के माध्यम से खुद को गैमस्टर बताते हुए एक से 90 लाख तो दूसरे से 50 लाख की फिरौती मांगी थी

खरीदते हुए सेट से बात की तो उन्होंने सोने-चांदी की दुकान एवं बड़े व्यवसाय होने की जानकारी दी। शिक्षक ने प्राथीगणों के व्यापार के संबंध में पूर्ण जानकारी लेते हुए दोनों व्यापारियों को पत्र लिखा। एक को तो उसने बंद दुकान के शटर के नीचे लिफाफा डालकर तो दूसरे को चौकीदार के माध्यम से पत्र भेजकर अवैध मांग करते हुए रूपया न मिलने पर परिजनों एवं संपत्ति के नुकसान की धमकी दी और राशि भोवन घाटी में नीम के पेड़ के नीचे पहुंचाने को कहा। ऐसे में अगर व्यापारी डरकर रूपया वहां रखते तो आसानी से लेकर अभियुक्त भाग सकता था। पुलिस ने पूछताछ के बाद जून प्रमाणित होने से आरोपी को बापट गिरफ्तार किया है वहीं घटना में प्रयुक्त मोटरसाइकिल बरामद कर ली है।

## भीलवाड़ा, बूंदी और राजसमंद के थानों का वांछित आरोपी गिरफ्तार

**भीलवाड़ा, (निसं)।** जिले की बिगोद थाना पुलिस ने भीलवाड़ा, बूंदी और राजसमंद के विभिन्न थानों में लंबे समय से वांछित चला रहे एक शांति स्थायी वारंटी को दबोच लिया है। गिरफ्तार आरोपी के खिलाफ धोखाधड़ी, चोरी, मारपीट और हत्या के प्रयास जैसे गंभीर प्रकृति के कई मुकदमे दर्ज हैं।

जिला पुलिस अधीक्षक धर्मेन्द्र सिंह के आदेशानुसार जिले में वांछित अपराधियों और वारंटीयों की गिरफ्तारी हेतु एक सघन अभियान चलाया जा रहा है। इसी क्रम में पारसमल जैन अतिरिक्त पुलिस अधीक्षक, मुख्यालय के निर्देशन और बाबू लाल विरसोई वृत्ताधिकारी

■ भीलवाड़ा जिले की बिगोद थाना पुलिस ने आरोपी को पकड़ा

माण्डलगढ़ के निकट सुपरविजन में बिगोद थानाधिकारी जयसुल्तान के नेतृत्व में एक विशेष टीम का गठन किया गया। पुलिस टीम जब सार्यकालीन गश्त में जुटी थी, तभी मुखबिर के जरिए सूचना मिली कि कई जिलों का वांछित अपराधी मोहम्मद इकबाल (45) पिता अब्दुल गफूर लुहार, निवासी नई आबादी, बिगोद, इलाके में देखा गया है। पुलिस ने तत्काल जाल बिछाया और घेराबंदी

कर उसे डिटोन कर लिया। गिरफ्तारी के बाद आरोपी के खिलाफ निरोधात्मक कार्रवाई की गई है और संबंधित जिलों के थानों को सूचित कर दिया गया है। पकड़ा गया आरोपी मोहम्मद इकबाल एक आदतन अपराधी है, जिसकी तलाश भीलवाड़ा के अलावा टोंक, राजसमंद, चित्तौड़गढ़ और बूंदी पुलिस को भी थी। भीलवाड़ा पुलिस ने स्पष्ट किया है कि अपराधियों के विरुद्ध यह जोरों टॉन्स की नीति जारी रहेगी। आरोपी मोहम्मद इकबाल से पूछताछ की जा रही है, जिससे अन्य कई वारंटीयों और उसके नेटवर्क के बारे में बड़े खुलासे होने की संभावना है।

## हाड़वे पर टायर फटने से सीमेंट से भरा ट्रेलर दुर्घटनाग्रस्त

**पावटा, (निसं)।** कस्बे में जयपुर-दिल्ली राष्ट्रीय राजमार्ग पर सोमवार को एक बड़ा हादसा घटित होते-होते टल गया। जानकारी के अनुसार जयपुर से दिल्ली की ओर जा रहा सीमेंट से भरा ट्रेलर बल्कर अचानक टायर फटने के कारण अनियंत्रित हो गया।

घटना निरंकारी भवन के सामने हुई, जहां ट्रेलर चालक वाहन पर नियंत्रण नहीं रख सका। अनियंत्रित ट्रेलर सड़क के बीच लगे पोल को तोड़ता हुआ डिवाइडर पर चढ़ गया और दुर्घटनाग्रस्त हो गया। इस दौरान ट्रेलर चालक घायल हो गया जिसे उपजिला अस्पताल पावटा ले जाया गया। हादसे के समय मार्ग पर यातायात जारी था, लेकिन गंभीरता से किसे दुर्घटना में किसी

■ हादसे में ट्रेलर चालक घायल हुआ

प्रकार की जनहानि नहीं हुई। घटना के बाद मौके पर स्थानीय लोगों की भीड़ जमा हो गई और यातायात कुछ समय के लिए प्रभावित रहा। सूचना मिलने पर पुलिस मौके पर पहुंची और स्थिति को संभालते हुए दुर्घटनाग्रस्त वाहन को क्रेन की सहायता से राजमार्ग से हटाकर यातायात को सुचारू कराया। स्थानीय लोगों ने बताया कि मुख्य बस स्टैंड होने के कारण हमेशा यहाँ रोडवेज बसों का जमावड़ा रहता है और बड़ी संख्या में सवारियों को भीड़ भी रहती है। गंभीरता यह रही कि किसी भी प्रकार की जनहानि नहीं हुई।

## अजमेर में मवेशी का गला काटने का प्रयास, युवक हिरासत में

**अजमेर, (कासं)।** शहर के रामगंज थाना क्षेत्र में सोमवार सुबह मवेशी के साथ क्रूरता की घटना सामने आने के बाद इलाके में हड़कंप मच गया। ब्यावर रोड स्थित जैन नमकीन के सामने एक युवक द्वारा सड़क पर पड़े मवेशी का गला काटने का प्रयास किए जाने की सूचना मिलते ही आसपास के लोग बड़ी संख्या में मौके पर एकत्र हो गए।

उपडिशनल एसपी सिटी हिमांशु जांगिड़ के अनुसार, जवाहर की नाड़ी निवासी अनिकेत महावर की शिकायत पर मामला दर्ज कर लिया गया है। पुलिस आरोपी युवक की पहचान करने के प्रयास कर रही है। पुलिस आसपास लगे सीसीटीवी कैमरों की फुटेज खंगाल रही है ताकि घटना की पूरी सच्चाई सामने आ सके। साथ ही घटना में प्रयुक्त हथियार की बरामदगी के लिए भी प्रयास किए जा रहे हैं। फिलहाल पुलिस मामले की गंभीरता से जांच कर रही है।

■ आक्रोशित भीड़ ने युवक को पकड़ लिया और पिटाई कर दी

पुलिस ने मवेशी के शव को कब्जे में लेकर पोस्टमॉर्टम के लिए मोर्चरी भिजवाया है।

## गोदाम से रवाना हुआ माल रास्ते में गायब, केस दर्ज

**अजमेर, (कासं)।** शहर के अलवर गेट थाना क्षेत्र में माल परिवहन से जुड़ा एक गंभीर मामला सामने आया है, जिसमें गोदाम से भेजा गया मिलस्कैल-आयन डस्ट का माल रास्ते में ही गायब हो गया। न्यायालय के आदेश पर पुलिस ने ट्रेलर चालक के खिलाफ मामला दर्ज कर जांच शुरू कर दी है।

प्राप्त जानकारी के अनुसार नाका मदार निवासी ललित खटाणा ने शिकायत में बताया कि उनका नारेली क्षेत्र में हाड़वे के पास स्थित गोदाम है, जहां से वे मिलस्कैल और आयनर डस्ट के माल का परिवहन करवाते हैं। गत 26 फरवरी को उन्होंने एक ट्रेलर में माल भरवाकर भीलवाड़ा स्थित जिनल कंपनी के लिए रवाना किया था। शिकायत में बताया गया कि ट्रेलर चालक लालाराम गुर्जर उर्फ चैनाराम गुर्जर को तय शर्तों के अनुसार 16 हजार रुपए ऑनलाइन ट्रान्सफर किए

गए थे। इसके बावजूद चालक माल निर्धारित स्थान तक नहीं पहुंचा और रास्ते में ही गायब हो गया।

पीड़ित के अनुसार, आरोपी चालक लगातार बहाने बनाता रहा और बाद में अज्ञात व्यक्तियों के माध्यम से अतिरिक्त पैसे की मांग करने लगा। ललित खटाणा ने आरोप लगाया कि जब उन्होंने अतिरिक्त राशि देने से मना किया, तो आरोपी ने माल बेचने और उन्हें जान से मारने तक की धमकी दी। इतना ही नहीं, आरोपी द्वारा यह भी कहा गया कि उसे गोदाम से उठाकर गायब कर दिया जाएगा और रास्ते में उसकी गाड़ियों को भी रुकवा दिया जाएगा। पीड़ित ने 13 मार्च को अलवर गेट थाने में शिकायत दी थी, लेकिन उस समय मामला दर्ज नहीं किया गया। इसके बाद उन्होंने न्यायालय में परिवार पेश किया।

## कोटा में 15 लाख का अवैध डोडा चूरा सहित आरोपी गिरफ्तार

**कोटा, (निसं)।** अवैध मादक पदार्थ की तस्करी व तस्करी की धरकपड़ के लिये ग्रामीण पुलिस की ओर से चलाये जा रहे ऑपरेशन रूट क्लियरेंस अभियान के तहत नाकाबंदी के दौरान मंडाना व ग्रामीण की विशेष टीम ने

■ पुलिस ने 30 किलो डोडा चूरा व 1 किलो अफीम जब्त की

संयुक्त रूप से कार्यवाही को अंजाम देते हुए अवैध मादक पदार्थ 30.760 किलोग्राम डोडा-चूरा व 1.900 किलोग्राम अफीम सहित आरोपी को गिरफ्तार किया, पकड़े गये अवैध मादक पदार्थ की अन्तर्राष्ट्रीय बाजार में 15 लाख रूपये कीमत बताई गई है।

ग्रामीण पुलिस अधीक्षक सुजीत शंकर ने बताया कि ग्रामीण की जिला विशेष टीम व मंडाना पुलिस टीम ने संयुक्त रूप से इलाके में नाकाबंदी कर वाहनों की चैकिंग की। नाकाबंदी के दौरान झालावाड़ की ओर से एक यूपी नम्बर की कार आती हुई नजर आई,



ग्रामीण पुलिस की विशेष टीम व मंडाना पुलिस टीम ने कार व अवैध मादक पदार्थ जब्त किया।

जिसे मौके पर मौजूद पुलिस टीम ने रुकने का इशारा किया तो कार चालक ने कार को भगाकर ले जाने का प्रयास किया। मौके पर मौजूद पुलिस टीम ने पीछा कर कार को रुकवाया तो कार के रुकते ही कार में सवार दो जनों ने धापने

का प्रयास किया, पुलिस जाब्ता ने पीछा कर एक व्यक्ति को पकड़ लिया लेकिन दूसरा मौके से फरार हो गया। पुलिस टीम ने कार की तलाशी ली तो कार में दो कट्टों में भरा 30 किलो 760 ग्राम डोडा-चूरा व 1 किलो 900 ग्राम

अफीम बरामद हुई। पुलिस टीम ने मौके पर एनडीपीएस एक्ट में कार्यवाही करते हुए जिला जोधपुर के ढाढिणिया निवासी अनिल को गिरफ्तार किया, पकड़े गये आरोपी से अनुसंधान जारी है एवं फरार आरोपी की तलाश की जा रही है।

## अपहरण एवं फिरौती के आरोपियों को आजीवन कारावास की सजा सुनाई

**जोधपुर, (कासं)।** अपर जिला न्यायालय संख्या चार जोधपुर महानगर के न्यायाधीश तरुण कुमार कुमावत ने प्रॉपर्टी कारोबारी सियाराम के बच्चे के अपहरण के 10 साल पुराने मामले में सभी पांच आरोपियों को आजीवन कारावास और 20-20 हजार रुपए के जुर्माने की सजा सुनाई है।

राजस्थान सरकार की ओर से पैरवी के लिए नियुक्त अपर लोक अभियोजक दशरथ सिंह राजपुरोहित ने बताया कि प्रॉपर्टी कारोबारी सियाराम ने 12 मार्च 2016 को अपने बच्चे के अपहरण का मुकदमा पुलिस थाना बनाड़ में दर्ज करवाया था। 12 मार्च 2016 को सुबह बच्चा घर के बाहर गली में खेल रहा था। तब एक सफेद रंग की स्विफ्ट कार में सवार होकर आए अपराधियों ने बच्चे को जबरदस्ती उठाकर कार में डाला और भाग गए। उसी दिन लगभग 10

■ 10 साल पुराने मामले में पांच आरोपियों को 20-20 हजार के जुर्माने की भी सजा सुनाई

.30 बजे सियाराम के मोबाइल पर अनजान नंबर से कॉल कर डेढ़ करोड़ की फिरौती मांगी गई तथा पुलिस को सूचना नहीं देने के लिए धमकाया गया। 15 मार्च 2016 को बच्चा बावड़ी स्थित एक होटल के पास सुरक्षित मिल गया जिसकी सूचना स्वयं बच्चे द्वारा अपनी मां को दी गई। मामले में बनाड़ पुलिस थाना के तत्कालीन उपनिरीक्षक एवं अनुसंधान अधिकारी कमलदान चरण ने आरोपियों को पारिस्थितिजन्य साक्ष्यों के आधार पर गिरफ्तार किया तथा अनुसंधान पश्चात

आरोपियों के खिलाफ न्यायालय में चार्जशीट प्रस्तुत की। दशरथ सिंह राजपुरोहित, अपर लोक अभियोजक ने न्यायालय से अपराधियों का अपराध गंभीर प्रकृति का होने की वजह से अपराधियों को कठोर दंड से दंडित करने की मांग की, जबकि आरोपियों ने निर्दोष होने की बात कही। अपर जिला न्यायालय संख्या चार जोधपुर महानगर के न्यायाधीश तरुण कुमार कुमावत ने शनिवार को 32 व्राह, 84 दस्तावेजी साक्ष्य के आधार पर अभियुक्तों के विरुद्ध आरोपों को संदेश से परे सिद्ध मानते हुए सभी 5 अभियुक्त जितेंद्र सिंह, नटवर सिंह, रिडमल सिंह, लोकेश सारण व राजू सिंह उर्फ राजेंद्र सिंह को दोषी ठहराते हुए आजीवन कठोर कारावास एवं बीस-बीस हजार रुपये के जुर्माने की सजा सुनाई।

## एमडी और डोडा-पोस्त बरामद, तस्कर गिरफ्तार

**नोखा, (निसं)।** पुलिस ने मादक पदार्थ एमडी और डोडा-पोस्त के साथ एक तस्कर को गिरफ्तार किया है। थानाधिकारी अरविंद भारद्वाज ने बताया कि आरोपी ओमप्रकाश बिशोई के पास से 56 ग्राम एमडी, 10 किलो 125 ग्राम डोडा-पोस्त छिलका और 3 किलो 580 ग्राम डोडा पोस्त चूरा बरामद

■ पुलिस आरोपी से गहनता से पूछताछ कर रही है

किया गया। पुलिस ने उसके खिलाफ मामला दर्ज कर लिया है। गिरफ्तार तस्कर की पहचान ओमप्रकाश बिशोई (45) पुत्र बालूराम, निवासी काकड़ा, पुलिस थाना जसरसर, हाल किरायेदार उगामपुर बास नोखा के रूप में हुई है। ओमप्रकाश के खिलाफ पहले भी एनडीपीएस एक्ट के तहत तीन मामले दर्ज हैं।

वृत्ताधिकारी नोखा जर्नेल सिंह आरपीएस के निकट पर्यवेक्षण में थानाधिकारी अरविंद कुमार भारद्वाज पुलिस निरीक्षक के निर्देश पर यह कार्रवाई हुई। थाना नोखा से उप निरीक्षक कुशलाराम के नेतृत्व में टीम ने आरोपी ओमप्रकाश बिशोई को गिरफ्तार किया। टीम में कॉन्स्टेबल बाबूलाल, रामेश्वर लाल, जेटूसिंह और महिला कॉन्स्टेबल निर्मला शामिल थे। पुलिस आरोपी से गहनता से पूछताछ कर रही है ताकि यह पता लगाया जा सके कि वह मादक पदार्थ कहाँ से लेकर आया था।

## नोखा के भादला में तीन अवैध मेडिकल स्टोर सीज़

**नोखा, (निसं)।** क्षेत्र के भादला गांव में एक अवैध मेडिकल संचालक के गलत उपचार किए जाने का मामला सामने आया है। आरोप है कि इस उपचार के कारण एक तीन माह की गर्भवती महिला का गर्भपात हो गया। चिकित्सा विभाग ने कार्रवाई करते हुए संबंधित मेडिकल स्टोर को सीज कर दिया है और मामले की जांच जारी है।

बीसीएमओ डॉ. रामरतन बिशोई ने बताया कि ग्रामीणों को शिकायत के आधार पर भादला गांव में आशापुरा मेडिकल, ओम मेडिकल और श्रीराम मेडिकल को सीज किया गया है। साथ ही संबंधित संचालकों को नोटिस जारी कर दस्तावेज प्रस्तुत करने के निर्देश दिए गए हैं। शिकायतकर्ता युवक ने बताया कि 2 अप्रैल को उसकी पत्नी के पेट में हल्का दर्द हुआ था। वह उसे सरकारी अस्पताल ले गया, जहां डॉक्टरों ने जांच के बाद तीन माह का गर्भ बताया और खी रोग विशेषज्ञ से परामर्श लेने को कहा। इसके बाद गांव के आशापुरा मेडिकल एवं जनरल स्टोर के संचालक ने युवक को परीक्षा दिलाया कि महिला को कोई गंभीर समस्या नहीं है। संचालक ने गांव में ही उसका इलाज करने की बात कही, जिसके बाद युवक उनकी बातों में आकर पत्नी का उपचार वहीं शुरू करवा दिया। आरोप है कि मेडिकल संचालक ने महिला को दो इंजेक्शन लगाए और ग्जुकोज की ड्रिप चढ़ाई। इसके तुरंत बाद महिला की तबीयत

■ महिला की तबियत बिगड़ने के बाद बीसीएमओ ने कार्रवाई की, जांच जारी

■ भादला में एक अवैध मेडिकल संचालक द्वारा गलत उपचार किए जाने का मामला सामने आया था, जिसके बाद कार्रवाई की

अचानक बिगड़ गई और उसे तेज रक्तस्राव शुरू हो गया। धबकाकर संचालक ने महिला को नोखा ले जाने की सलाह दी।

युवक का आरोप है कि इस गलत इलाज के कारण उसकी पत्नी का तीन माह का गर्भ गिर गया और उसकी तबीयत गंभीर रूप से बिगड़ गई। इस घटना के बाद भादला गांव के दो दर्जन से अधिक ग्रामीणों ने मुख्य चिकित्सा अधिकारी को पत्र भेजा है। उन्होंने गांव में अवैध रूप से क्लिनिक चलाते वाले लगभग 10 अन्य झोलाछाप डॉक्टरों के खिलाफ भी कार्रवाई की मांग की है। ग्रामीणों का आरोप है कि ये लोग मेडिकल स्टोर की आड़ में नशे की गोलियां, ग्जुकोज, ड्रिप, प्रतिबंधित दवाइयों और इंजेक्शन लगाकर ग्रामीणों से मोटी रकम मसूलते हैं।

## जोधपुर में अलग-अलग हादसों में तीन की मौत, दो घायल

**जोधपुर, (कासं)।** शहर और आसपास हुए सड़क हादसों में तीन लोगों की मौत हो गई, जबकि हादसे में दो जने घायल हुए हैं। संबंधित थाना पुलिस ने कार्रवाई के बाद शव परिवजन को सुपुर्द किए हैं।

करवड़ पुलिस ने बताया कि सिंधियों की ढाणी, माणकलाव निवासी रामजान खां पुत्र मेहबूब खां की तरफ से रिपोर्ट दी गई है। इसमें बताया कि 4 अप्रैल की रात उसका भाई अजीज खां, परिचित इदरिश एवं जमालुद्दीन खां ट्रैक्टर-ट्रॉली में चारा भरकर माणकलाव की तरफ आ रहे थे। रात दस बजे माणकलाव के पास में ही उनकी ट्रैक्टर-

बाद में मौत हो गई। झंवर पुलिस ने बस नंबर के आधार पर अच चालक के खिलाफ मामला दर्ज कर उसकी तलाश आरंभ की है। वहीं विवेक विहार पुलिस ने बताया कि केरू पेटोल पंप के पास रहने वाले सुनील पुत्र सुरताराम ओझड़ रिपोर्ट दी। इसमें बताया कि उसका भाई 18 मार्च को भाकरासनी कट के पास में सड़क हादसे में घायल हो गया था। जिसका अस्पताल में उपचार चल रहा था, अब उसकी मौत हो गई। उसके भाई को गाड़ी को किसी अज्ञात वाहन चालक ने चपेट में ले लिया। विवेक विहार पुलिस ने मामला दर्ज किया है।

दूसरी तरफ झंवर पुलिस ने बताया कि चिचडुली, झंवर निवासी पप्पाराम पुत्र चौथाराम की तरफ से रिपोर्ट दी गई कि उसका भाई राजू भील 4 अप्रैल को बाइक लेकर लोरेडी देवगढ़ से निकल रहा था। तब एक निजी बस चालक ने चपेट में ले लिया। हादसे में उसका भाई गंभीर रूप से घायल हो गया, जिसकी

## उपनिरीक्षक भर्ती परीक्षा प्रदेशभर में शांतिपूर्ण सम्पन्न

**अजमेर, (निसं)।** राजस्थान लोक सेवा आयोग द्वारा आयोजित उपनिरीक्षक एवं प्लाटून कमांडर भर्ती परीक्षा 2025 का सोमवार को प्रदेशभर में शांतिपूर्ण एवं व्यवस्थित ढंग से समापन हो गया।

परीक्षा के सफल आयोजन पर संतोष व्यक्त करते हुए आयोग सचिव रामनिवास मेहता ने कहा कि यह उपलब्ध सभी संबंधित विभागों के समन्वय और कर्तव्यनिष्ठा का परिणाम है। उन्होंने जिला प्रशासन, पुलिस विभाग, शिक्षा विभाग तथा परीक्षा से जुड़े सभी कार्मिकों के योगदान की सराहना करते हुए कहा कि सामूहिक प्रयासों से ही इतनी बड़ी परीक्षा को पारदर्शी और सुचारू रूप से संपन्न कराया जा सका। परीक्षा के द्वितीय चरण में सोमवार को आयोजित दोनों सत्रों में

अभ्यर्थियों की उपस्थिति लगभग समान रही। प्रथम सत्र में सामान्य हिंदी विषय की परीक्षा में 61.56 प्रतिशत अर्हता उपस्थित रहे, जबकि द्वितीय सत्र में सामान्य ज्ञान एवं सामान्य विज्ञान विषय की परीक्षा में 61.12 प्रतिशत उपस्थिति दर्ज की गई। इस प्रकार परीक्षा का आयोजन शांतिपूर्ण वातावरण में सफलतापूर्वक संपन्न हुआ।

## लोन के नाम पर धोखाधड़ी

**अजमेर, (कासं)।** अलवरगेट थाना क्षेत्र के नारा निवासी संदीप खंडलेवाल के साथ लोन के नाम पर धोखाधड़ी का मामला सामने आया है। पीड़ित ने बिहारीगंज स्थित केपी ग्लोबल हार्जिसिंग फाइनेंस कंपनी से 31 लाख 92 हजार रुपए का होम लोन लिया था।


पीड़ित के अनुसार लोन फिक्स ब्याज दर पर लिया गया था, जिसके तहत उसे प्रतिमाह 36 हजार 270 रुपए की किश्त जमा करवानी होती थी। संदीप ने बताया कि उसने करीब आठ वार्डों तक नियमित रूप से किश्तों का भुगतान किया, लेकिन इसके बाद कंपनी ने अचानक ईएमआई बढ़ाकर 43 हजार 170 रुपए कर दी।

## सालासर मन्दिर में हरियाणा के युवक ने हंगामा किया

**चूरू, (कासं)।** चूरू जिले के विश्व विख्यात सालासर बालाजी मंदिर में हरियाणा के हरियाणा के युवक ने जानलेवा हमला कर दिया। मिली जानकारी के अनुसार हिसार से आधा दर्जन लोग मन्दिर में दर्शन करने आए थे। एक युवती ने मोबाइल से रील बनानी शुरू कर दी। वह मना करने पर भी नहीं मानी। युवती के साथ आया एक युवक क्रोधित रूप से किश्तों का भुगतान किया, लेकिन इसके बाद कंपनी ने अचानक ईएमआई बढ़ाकर 43 हजार 170 रुपए कर दी।

ने इतने में ही बस नहीं की, वह गया और प्रसाद से भर टोप को जमीन पर खाली करके श्रद्धालुओं की ओर फेंक दिया। इससे वहां खड़े बच्चे बाल-बाल बच गए, टोप एक सुरक्षा गार्ड के सिर में जाकर लगा। मन्दिर कमेटी के पदाधिकारियों ने काफी समझाया, हाथ तक जोड़ते रहे, परन्तु युवक पर कोई असर नहीं हुआ। युवक ने देश के गृहमंत्री अमित शाह का नाम लेकर मन्दिर कमेटी को धमकी दी। मंदिर प्रबंधन कमेटी हतुमान सेवा समिति के अध्यक्ष सूर्य प्रकाश पुजारी

ने बताया कि रिविवा होने की वजह से धारा भीड़ थी, लेकिन कुछ लोगों के द्वारा मोबाइल से रील व वीडियो बनाने से मना करने पर गाली गलौच करते हुए महिला सिन्धोरिटी गार्ड के साथ मारपीट शुरू कर दी गई, जिसके बाद दोनों पक्षों को बिटाकर समझाइश के प्रयास किए गए। सालासर थाना पुलिस अधिकारी राजेंद्र सिंह ने कहा कि दोनों पक्ष थाने में आए थे, कोई मुकदमा दर्ज नहीं करवाया गया। उनमें राजीनामा हो गया। मिली जानकारी के अनुसार बाद में युवक ने माफी भी मांगी।



मैं चेन्नई सुपर किंग्स की तरफ से खेलते हुए 'मानसिक रूप से परेशान करने वाले' और 'पीड़ादायक' दौर से नहीं गुजरे होता तो मैं इंडियन प्रीमियर लीग में थोड़ा और समय तक खेल सकता था। - आर. अश्विन

पूर्व भारतीय गेंदबाज, मानसिक रूप से परेशान दौर से गुजरने पर बोलते हुए।



# खेल जगत

## आज का खिलाड़ी



भारतीय रसलर संग्राम सिंह ब्यूनस आयर्स में खुद से 16 साल छोटे फ्रांस के फाइटर फ्लोरियन काउडियर को हराकर अर्जेंटीना में एमएमएफाइट जीतने वाले पहले भारतीय बन गए हैं। संग्राम सिंह ने ब्यूनस आयर्स के खचाखच भरे टिगरे स्पोर्ट्स क्लब स्टेडियम में महज एक मिनट 45 सेकंड में धरारायी किया।

क्या आप जानते हैं? ... भारत और पाकिस्तान के बीच क्रिकेट में टी-20 अंतरराष्ट्रीय मैचों में भारत का दबदबा है, जहां उसने 17 में से 14 मैच जीते हैं, जबकि पाकिस्तान ने 3 मैच जीते हैं।

## संग्राम सिंह

राष्ट्रदूत कोटा, 7 अप्रैल, 2026 5

## संजु सैमसन के बॉडी लैंग्वेज पर भड़के प्रशंसक

नई दिल्ली, 6 अप्रैल। आईपीएल 2026 में चेन्नई सुपरकिंग्स का प्रदर्शन लगातार सवालों के घेरे में है और इसी बीच संजु सैमसन भी चर्चा के केंद्र में आ गए हैं। टीम की लगातार हार और उनकी खराब फॉर्म ने प्रशंसकों की नाराजगी को बढ़ा दिया है। बता दें कि रॉयल चैलेंजर्स बेंगलुरु के खिलाफ खेले गए मुकाबले में भी सैमसन का बल्ला नहीं चला और वह एक बार फिर कम स्कोर पर आउट हो गए। मौजूद जानकारी के अनुसार, इस सीजन के शुरुआती तीन मैचों में वह केवल 6, 7 और 9 रन ही बना पाए हैं, जिससे टीम को मजबूत शुरुआत नहीं मिल पा रही है। गौरतलब है कि हाल ही में टी20 विश्व कप में शानदार प्रदर्शन करने वाले सैमसन से इस सीजन काफी उम्मीदें थीं, लेकिन अब तक वह उन पर खरे नहीं उतर सके हैं। उनकी फॉर्म में गिरावट का असर सीधे तौर पर टीम के प्रदर्शन पर भी दिखाई दे रहा है, जहां चेन्नई को लगातार तीन हार का सामना करना पड़ा है। इसी बीच सोशल मीडिया पर एक प्रशंसक की पोस्ट तेजी से वायरल हो रही है, जिसमें सैमसन की बॉडी लैंग्वेज और मैदान पर उनके रवैये पर सवाल उठाए गए हैं।

## कोलकाता में बारिश बनी विलेन, केकेआर और पंजाब को बांटने पड़े अंक



कोलकाता, 6 अप्रैल। कोलकाता नाइट राइडर्स (केकेआर) और पंजाब किंग्स (पीबीकेएस) के मुकाबले पर पानी फिर गया। बारिश के कारण सोमवार को आईपीएल 2026 का 12वां मैच रद्द हो गया। दोनों टीमों को एक-एक अंक बांटना पड़ा। शुरुआती दो मैचों में हार झेलनी वाली केकेआर का पाईंट्स टेबल में खाता

केकेआर और पंजाब किंग्स के बीच आईपीएल 2026 का मुकाबला बारिश की भेंट चढ़ गया है। केकेआर ने इस मैच में टॉस जीतकर पहले बल्लेबाजी करने का फैसला लिया था। टीम ने 3.4 ओवर में दो विकेट पर 25 रन बनाए थे। उसी वक्त हल्की बारिश के कारण मैच रुक गया। हालांकि, देखते ही देखते बारिश तेज हो गई जिससे मुकाबला दोबारा शुरू नहीं हो सका।

पांच-पांच ओवर का मैच कराने के लिए कटऑफ टाइम रात 11 बजकर 14 मिनट था। बारिश रुक भी गई, लेकिन जब कवर्स हटे तो मैदान काफी गीला था और बाउंड्री के पास पानी भी भरा था। निर्धारित समय तक टाउंट तैयार नहीं किया जा सकता था, लिहाजा अंपायरों ने मैदान का निरीक्षण करने के बाद दोनों कप्तानों से चर्चा की और मैच रद्द करके का फैसला किया। केकेआर और पंजाब को इस तरह एक-एक अंक मिले।

## आईसीसी के 'प्लेयर ऑफ मंथ' अवॉर्ड के लिए संजु सैमसन और बुमराह के बीच भिड़ंत, दक्षिण अफ्रीका का खिलाड़ी भी शामिल

नई दिल्ली, 6 अप्रैल। आईसीसी ने मार्च 2026 के लिए प्लेयर ऑफ द मंथ अवॉर्ड की नॉमिनेशनल जारी की है। हर बार की तरह इस बार भी आईसीसी ने तीन खिलाड़ियों को नॉमिनेट किया है जिन्होंने पिछले महीने इंटरनेशनल क्रिकेट में दमदार खेल दिखाया। इनमें भारत के विकेटकीपर बल्लेबाज संजु सैमसन और तेज गेंदबाज जसप्रीत बुमराह और साउथ अफ्रीका के विकेटकीपर बल्लेबाज कॉनर एस्टरहुइजन का नाम शामिल है।



मैस कैटेगरी में संजु सैमसन और जसप्रीत बुमराह की दावेदारी नजर आ रही है। संजु सैमसन ने आईसीसी में टी20 वर्ल्ड कप 2026 के सुपर 8 के आखिरी मैच और फिर सेमीफाइनल और फाइनल में दमदार खेल दिखाकर टीम को खिताब दिलाया और प्लेयर ऑफ द मंथ का अवॉर्ड भी जीता। नाबाद 97 रन उन्होंने वेस्टइंडीज के खिलाफ बनाए



थे, जबकि सेमीफाइनल में 89 रनों की पारी इंग्लैंड के खिलाफ खेली थी और फाइनल में न्यूजीलैंड के खिलाफ भी 89 रन ही बनाए थे। वहीं, जसप्रीत बुमराह ने वेस्टइंडीज के खिलाफ सुपर8 के मैच में 36 रन देकर 2 विकेट अपने नाम किया था, जिसे वरुचुअल क्वार्टर फाइनल कहा गया था। वहीं सेमीफाइनल में 33

## भारत को बड़ा झटका, सात्विक-चिराग की जोड़ी एशियन चैंपियनशिप 2025 से हटी, लक्ष्य-सिंधु पर नजरें



नई दिल्ली, 6 अप्रैल। सात्विक साईराज रंकीरेड्डी और चिराग शेट्टी ने बैडमिंटन एशिया चैंपियनशिप से अपना नाम वापस ले लिया है और अब इस प्रतियोगिता में भारत का दारोमदार शानदार फॉर्म में चल रहे लक्ष्य सेन और अनुभवी पोवी सिंधु पर टिका रहेगा। सात्विक अभी कंधे की चोट से उबर रहे हैं जिसके कारण इस स्तर भारतीय जोड़ी को टूर्नामेंट से नाम वापस लेना पड़ा। सात्विक और चिराग ने 2023 में इस प्रतियोगिता का खिताब जीता था।

भारतीय कोच टैन किम हेर ने पीटीआई को बताया, "सात्विक को अभी भी कुछ दर्द है, इसलिए वे इस सप्ताह नहीं खेल पाएंगे।" सात्विक के दाहिने कंधे में दर्द के कारण यह भारतीय जोड़ी स्विस ओपन में भी क्वार्टर फाइनल के मैच से भी हट गई थी। इस महाद्वीपीय चैंपियनशिप में भारत की निगाहें अब एकल खिलाड़ियों के प्रदर्शन पर टिकी रहेंगी जिसका नेतृत्व लक्ष्य और सिंधु करेंगे। यह दोनों इस प्रतियोगिता में एकल

## मथीशा पथिराना की वापसी से केकेआर को मिलेगी रफ्तार

नई दिल्ली, 6 अप्रैल। केकेआर के लिए आईपीएल 2026 की शुरुआत अच्छी नहीं रही। टीम ने अपने पहले दोनों मुकाबलों में हार का सामना किया है। केकेआर के लिए चोटिल खिलाड़ी सबसे बड़ी चिंता का विषय रहे हैं। हर्षित राणा पूरे सीजन के लिए बाहर हैं। आकाश दीप भी नहीं खेल पाएंगे, जबकि तेज गेंदबाज मथीशा पथिराना भी अब तक टीम के साथ नहीं जुड़ सके हैं। आईपीएल 2026 में केकेआर के लिए अशोक खबर है। मथीशा पथिराना के जल्द फिट होने की संभावना है और वे टीम के साथ जुड़ सकते हैं। बता दें कि, ऑक्शन में कोलकाता ने श्रीलंका के तेज गेंदबाज को 18 करोड़ रुपये में खरीदा था।

## विराट कोहली ने तोड़ा रोहित शर्मा का रिकॉर्ड

नई दिल्ली, 6 अप्रैल। आईपीएल 2026 में आरसीबी और चेन्नई सुपर किंग्स के बीच खेले गए हाई वोल्टेज मैच में जमकर रनों की बारिश हुई। डिफेंडिंग चैंपियन आरसीबी ने बेंगलुरु के एम चिन्नास्वामी में 250/3 का पहाड़ जैसा स्कोर खड़ा किया। जवाब में सीएसके के गेंदबाजी रहते 207 रनों पर ढेर हो गई। आरसीबी ने 43 रनों से घमाकेंदार जीत दर्ज की। आरसीबी के स्टार बल्लेबाज विराट कोहली ने 18 गेंदों में 28 रनों की छोटी पारी खेली लेकिन एक बड़ा रिकॉर्ड अपने नाम किया। वह आईपीएल में एक टीम के खिलाफ सबसे ज्यादा रन बनाने वाले खिलाड़ी बन गए हैं। कोहली ने मुंबई



ईडियंस के धाकड़ बल्लेबाज रोहित शर्मा का रिकॉर्ड ध्वस्त कर दिया है। दरअसल, कोहली सीएसके के खिलाफ 36 मैचों में 1174 रन बटोर चुके हैं। जिसमें 37.87 का औसत रहा। उनका चेन्नई के खिलाफ

हाईएस्ट स्कोर नाबाद 90 है। वहीं, हिटमैन के नाम से मशहूर रोहित ने कोलकाता नाइट राइडर्स के सामने 36 मुकाबलों में 1161 रन जुटाए हैं। उनका औसत 40.03 का है। रोहित का केकेआर के खिलाफ सर्वोच्च व्यक्तिगत स्कोर नाबाद 109 रन है। रोहित ने आईपीएल के मौजूदा सीजन में केकेआर के खिलाफ 78 रनों की पारी खेली थी और तब कोहली को पछाड़ा था। हालांकि, कोहली ने 10 दिन के भीतर ही रोहित से आईपीएल में एक टीम के खिलाफ सबसे ज्यादा रन का रिकॉर्ड छीन लिया। कोहली तीन टीमों के खिलाफ 1100 प्लस रन बनाने वाले एकलौते खिलाड़ी हैं।

## आर्टिस्टिक जिम्नास्टिक्स प्रतियोगिता 11 अप्रैल से

जयपुर, 6 अप्रैल। राज्य स्तरीय सीनियर व जूनियर (महिला व पुरुष) आर्टिस्टिक जिम्नास्टिक्स प्रतियोगिता दिनांक 11 से 14 अप्रैल 2026 तक चैनपुर इंडोर स्टेडियम जोधपुर आयोजित की जा रही है। इस प्रतियोगिता हेतु 05 अप्रैल 2026 को आयोजित जिला स्तरीय सीनियर व जूनियर (महिला व पुरुष) आर्टिस्टिक जिम्नास्टिक्स प्रतियोगिता में प्रदर्शन के आधार पर जोधपुर की टीम का चयन किया गया है। जिला जिम्नास्टिक्स संघ जोधपुर की चयन समिति, सयोजक डॉ. भागीरथ सिंह, सचिव डॉ. शक्ति सिंह रावलोत व भवानी सिंह, द्वारा प्रतियोगिता में चयनित जिम्नास्ट्स की घोषणा की गई।

## राज्य स्तरीय यू-20 फुटबॉल प्रतियोगिता 2025-26 का सैनिक स्कूल मैदान पर भव्य शुभारंभ



चित्तौड़गढ़, 6 अप्रैल। ऑल इंडिया फुटबॉल फेडरेशन के निर्देशानुसार एवं राजस्थान फुटबॉल एसोसिएशन के मार्गदर्शन में जिला फुटबॉल संघ चित्तौड़गढ़ द्वारा आयोजित राज्य स्तरीय यू 20 फुटबॉल प्रतियोगिता 2025-26 का सोमवार सुबह सैनिक स्कूल मैदान, चित्तौड़गढ़ में अत्यंत भव्य और उत्साहपूर्ण वातावरण में शुभारंभ हुआ। चार दिवसीय इस खेल महाकुंभ में 26 जिलों के 400 खिलाड़ी भाग ले रहे हैं

उद्घाटन अवसर पर मैदान खिलाड़ियों के जोश, दर्शकों की तालियों और खेल भावना से सराबोर नजर आया। मैदान 1 पर खेले गए मुकाबले में जयपुर ने दमदार प्रदर्शन करते हुए डूंगरपुर को 2-0 से पराजित किया। झुंझुनू एवं बीकानेर के सैनिक स्कूल मैदान, चित्तौड़गढ़ में अत्यंत भव्य और उत्साहपूर्ण वातावरण में शुभारंभ हुआ। चार दिवसीय इस खेल महाकुंभ में 26 जिलों के 400 खिलाड़ी भाग ले रहे हैं

## भदौरिया एकेडमी व तारिक एकेडमी जीती

जयपुर, 6 अप्रैल। राजस्थान यूथ क्रिकेट क्लब द्वारा आयोजित राज्य स्तरीय यूथ कप अंडर 17 में आज खेले गए मैचों में भदौरिया एकेडमी ने अनंत एकेडमी को 9 विकेट से हराया तथा तारिक एकेडमी ने एन बी एकेडमी ने अनंत एकेडमी ने टॉस जीतकर पहले बल्लेबाजी करते हुए हर्ष परवाना के 10 रन, कर्णव कोठारी के 16 रन व गौरव शांतिवाल के 24 रन से 26.4 ओवर में 77 रन आउट हो गए। भदौरिया एकेडमी के लिए निहाल टांक ने 12 पर 4, तनीष खंडेलवाल ने 7 पर 2 विकेट लिए। जवाबी पारी में भदौरिया एकेडमी की टीम ने देवांश सिंह के 56 रन व रियान के 14 रन से 7.3 ओवर में एक विकेट पर 78 रन बनाकर मैच जीत लिया। अनंत एकेडमी के लिए गौरव शांतिवाल ने 33 पर एक विकेट लिए। दूसरे मैच में एन बी ग्राउंड पर तारिक एकेडमी ने टॉस जीतकर पहले बल्लेबाजी करते हुए जवाबी पारी में चेतन मीणा के 84 रन, विवेक के 29 रन व मोहन सैनी के 41 रन से 33.5 ओवर में 214 रन बनाए। एन बी एकेडमी के लिए रोहन मीणा ने 34 पर 3, समर्थ सचदेवा ने 66 पर 3 व विहान जैन ने 51 पर 3 विकेट लिए। जवाबी पारी में एन बी एकेडमी की टीम शौर्य के 15 रन व ऋषभ के 15 रन से 21.3 ओवर में 73 रन पर सिमट गई। तारिक एकेडमी के लिए तनीष चौहान ने 13 पर 3, विनय शर्मा ने 13.9 पर 2 व मोहन सैनी ने 22 पर 2 विकेट लिए।

## आरएफसी का मुकाबला गोकुलम केरल फुटबॉल वलव से आज

जयपुर, 6 अप्रैल। राजस्थान यूनाइटेड फुटबॉल क्लब आई-लीग (आईएफएल 2026 सत्र) के चरण 1 के अपने पाँचवें और अंतिम घरेलू मुकाबले में 7 अप्रैल 2026 को अपराह्न 4:00 बजे विद्यानगर स्टेडियम, जयपुर में गोकुलम केरल फुटबॉल क्लब का सामना करेगा। यह महत्वपूर्ण मुकाबला क्लब के प्रथम चरण के घरेलू अभियान का समापन है, जिसमें राजस्थान यूनाइटेड फुटबॉल क्लब अपने उत्साही समर्थकों के सामने सशक्त प्रदर्शन के साथ अंत करने के लिए संकल्पित है। यह मुकाबला सोनीलिव, सोनी स्पोर्ट्स नेटवर्क तथा वेब पर प्रत्यक्ष प्रसारित किया जाएगा, जिससे देशभर के दर्शक इसे देख सकेंगे। राजस्थान के राज्यपाल हरिभाद्र बागडे मुख्य अतिथि के रूप में कार्यक्रम की शोभा बढ़ाएंगे। अन्य विशिष्ट अतिथियों में कन्हैया लाल चौधरी, मंत्रिमंडल सदस्य, पीएचडी, वरिष्ठ प्रचारक, राष्ट्रीय स्वयंसेवक संघ; मंजू शर्मा, संसद सदस्य, जयपुर; डॉ. अरविंद अग्रवाल, अध्यक्ष, आर्य समूह महाविद्यालय; तथा विशेष अतिथि के रूप में जय पटेल सम्मिलित हैं। राजस्थान यूनाइटेड फुटबॉल क्लब के अध्यक्ष के. के. टांक ने कहा यह मुकाबला क्लब के लिए अत्यंत महत्वपूर्ण है क्योंकि हम लीग के प्रथम चरण में अपने घरेलू मुकाबलों का समापन कर रहे हैं। हमें इस सत्र में हुई प्रगति और राष्ट्रीय स्तर पर राजस्थान



का प्रतिनिधित्व करने पर गर्व है। हम अपने सभी सम्मानित अतिथियों और समर्थकों को इस विशेष अवसर का हिस्सा बनने के लिए आमंत्रित करते हैं। आपकी उपस्थिति खिलाड़ियों को प्रेरित करेगी और राज्य में फुटबॉल की भावना को और सुदृढ़ करेगी।

## विशाल ने दक्षिण एशिया में जीता कांस्य पदक

जयपुर, 6 अप्रैल। भूटान में आयोजित हुई साउथ एशिया में बॉडीबिल्डिंग एंड मेन फिजिक्स चैंपियनशिप में राजस्थान के विशाल सिंह रासन ने 75 किलोग्राम भार वर्ग में ब्रॉज मेडल जीता राजस्थान बॉडी बिल्डिंग एसोसिएशन के अध्यक्ष नवीन यादव ने बताया कि अजमेर के विशाल सिंह पूर्व में भी राष्ट्रीय स्तर पर पदक जीत चुके हैं।

## सीएसके के खिलाफ आरसीबी के कप्तान रजत ने तोड़ा सचिन का रिकॉर्ड




नई दिल्ली, 6 अप्रैल। रॉयल चैलेंजर्स बेंगलुरु के कप्तान रजत पाटीदार ने आईपीएल में एक खास उपलब्धि हासिल की है। दरअसल, बीते रविवार को आरसीबी ने चेन्नई सुपर किंग्स को 43 रन से मात दी। इस तरह आरसीबी के कप्तान रजत पाटीदार ने सीएसके के खिलाफ अपना अपराजित रिकॉर्ड बरकरार रखा। रजत पाटीदार ने आरसीबी को 2025 में रजत पाटीदार की कप्तानी में आरसीबी ने दो बार और मौजूदा आईपीएल में एक बार सीएसके को पतखनी दी। पटखनी आईपीएल में चौथे कप्तान बने, जिन्होंने अपनी कप्तानी के शुरुआती दौर में चेन्नई सुपर किंग्स के खिलाफ लगातार तीन जीत हासिल की। बता दें कि, शेन वॉर्न ने 2008 में राजस्थान रॉयल्स की कप्तानी की और चेन्नई सुपर किंग्स पर लगातार तीन जीत दर्ज की। 2009 में आरसीबी के कप्तान रहते हुए अनिल कुंबले ने भी ये कमाल दोहराया। वहीं साल 2014 में किंग्स इलेवन पंजाब के जॉर्ज बैली भी इस क्लब का हिस्सा बने। रजत पाटीदार ने इसी के साथ सचिन तेंदुलकर का रिकॉर्ड तोड़ा। तेंदुलकर की कप्तानी में मुंबई इंडियंस ने 2008-09 में सीएसके को लगातार दो बार मात दी थी। चेन्नई सुपर किंग्स को पाटीदार से पहले आईपीएल लीग में केवल तीन जीत हासिल की थी। रजत पाटीदार ने इनके नाम हैं- शेन वॉर्न, अनिल कुंबले और जॉर्ज बैली।

## राजस्थान की तनिका, मैना व हैप्पी बीसीसीआई अंडर-19 वीमेन हाई परफॉर्मेंस कैम्प में चयनित

जयपुर, 6 अप्रैल। बीसीसीआई की राष्ट्रिय अंडर 19 वीमेन क्रिकेट प्रतियोगिता में शानदार प्रदर्शन करने वाली राजस्थान की युवा महिला खिलाड़ी तनिका शर्मा, मैना सियोल व हैप्पी कुमारी को बीसीसीआई की आल इंडिया वीमेन चयन कमेटी ने बीसीसीआई सेंटर ऑफ एक्सीलेन्स (सेंटर) व सूरत में आयोजित होने वाले अंडर 19 वीमेन हाई परफॉर्मेंस प्रशिक्षण शिविर हेतु चयनित किया गया है। मैना सियोल बीसीसीआई सेंटर ऑफ एक्सीलेन्स, तनिका शर्मा, हैप्पी कुमारी, सूरत स्थित बीसीसीआई सेंटर ऑफ एक्सीलेन्स में आगामी दिनांक 27 अप्रैल से दिनांक 23 मई तक आयोजित होने वाले अंडर 19 वीमेन हाई परफॉर्मेंस कैम्प में भाग लेंगी।

## फ्लड लाइट्स लगाने वाले कर्मचारियों की जान एक रस्सी के भरोसे

// कर्मचारियों ने सुरक्षा उपकरण तक भी नहीं पहनें //



जयपुर, 6 अप्रैल। जयपुर के सवाई मानसिंह स्टेडियम मैदान पर आईपीएल लीग मैचों में से चार मैच जयपुर में खेले जाएंगे जिसकी तैयारी पूरे जोर शोर से जारी है जिसमें दर्शकों के बैठने की कुर्सियां ठीक की जा रही है साथ ही मैदान को मेटेन किया जा रहा है। 25 अप्रैल को आईपीएल का मुकाबला राजस्थान रॉयल्स और सनराइजर्स हैदराबाद के बीच खेला जाएगा। इस बार मैदान पर आईपीएल मैच के दौरान रोशनी पहले के मुकाबले ज्यादा रहेगी। क्योंकि चारों पोलों से फ्लड लाइटें बदलने का काम लगभग जारी है। इन पर नई एलईडी फ्लड लाइटें लगाने का काम शुरू कर दिया गया है। बताया जा रहा है कि मुख्य मैदान में नई फ्लड लाइट इंस्टॉलेशन का काम जल्द ही पूरा हो जाएगा। कुछ दिनों तक इनकी टेस्टिंग होगी। पुरानी फ्लड लाइट की जगह इस बार एलईडी लाइटें लगाई जा रही हैं जिससे बिजली का खर्च भी कम होने के साथ साथ क्वालिटी भी बेहतर होगी। तकनीकी रूप से ये लाइटें अधिक किफायती हैं, क्योंकि यदि किसी कारण मैच के दौरान लाइटों में कोई खराबी आती है तो फॉल्ट को जल्द ही ठीक किया जा सकता है। सवाई मानसिंह स्टेडियम में चार पोलों पर 90 फ्लड लाइटें लगाई गई थीं, लेकिन अब 90 की जगह 72 एलईडी फ्लड लाइटें लगाई जा रही हैं। यानी अब चारों पोलों पर कुल 360 लाइटों की

जगह 288 लाइटें ही शानदार और दुधिया रोशनी बिखेरेंगी। आईपीएल से पहले सवाई मानसिंह स्टेडियम में मुख्य मैदान में फ्लड लाइट बदलने का काम अब

पीडब्ल्यूडी इलेक्ट्रिक विंग कर रही है। 20 साल पहले भी सवाई मानसिंह स्टेडियम में फ्लड लाइट लगाने का काम पीडब्ल्यूडी ने ही किया था। पीडब्ल्यूडी द्वारा सवाई

नहीं जा रहा है। उसे ठीक करने के बाद ही पूरा काम सुचारू रूप से चालू किया जाना चाहिए था। अगर लिफ्ट ठीक है तो इसका इस्तेमाल क्यों नहीं किया जा रहा है।

